
कृपया यह ग्रन्थ नीचे निर्देशित. तिथि के पूर्व अथवा उक्त ., । 
तिथि तक. वापस कर दें । विलम्ब से लोटाने पर 
प्रतिदिन दस पेसे विलम्ब घुल्क देना होगा। 

क्या ल व्क्रेस्ते 


रोगों फे कारण और उनके निवारण फे उपाय 


महाबी रप्रसाद पोद्दार 


न्त्र्टा १६८८५ 
सस्ता साहित्य मण्डल प्रकाशन 

7 प्रकाशकीय 

'मण्डल' से स्वास्थ्य-सम्बन्धी अनेक पुस्तकें प्रकाशित हुई हैं । इन 
पुस्तकों से पाठकों को बहुत लाभ पहुंचा है। उत्तकी लोकप्रियता का 
अनुमान इस बात से लगाया जा सकता है कि उनमें से अधिकांश के कई- 
कई संस्करण हो चके हैं । 

प्रस्तुत पुस्तक में बताया गया है कि रोग किन कारणों से होते हैं 
ओर बिना अधिक खत के प्राकृतिक चिकित्सा के द्वारा किस प्रकार उनका 
निवारण किया जा सकता है । 

आज हमारा खान-पान, रहन-सहत इतना कृत्रिम हो गया है कि हमें 
कोई त्त कोई रोय लगा ही रहता है । उसके इलाज के लिए हम डाक्टरों 
के पास चक्कर लगाते हैं और दवा खा-खाकर अपने शरीर को बिगाड़ 
डालते हैं, साथ ही अपनी जेब भी खाली कर डालते हैं । 

स्वास्थ्य-सम्बन्धी मण्डल” की सभी पुस्तकें पाठकों के लिए बड़े काम 
की हैं । उन्हें पढ़कर हम जान सकते हैं कि तन्दुरुस्त रहने के लिए हमें 
व्या-दया करना चाहिए ओर सावधानी रखने पर भी बीमार हो ही जाय॑ 
तो बिना डाक्टरों के चंगुल में फंसे किस प्रकार नीरोग हो सकते हैं। 

स्वास्थ्य का प्रदन प्रत्येक व्यक्ति के साथ गहरा सम्बन्ध रखता है। 
अतः हमें विश्वास है कि इन पुस्तकों से पाठक अधिकाधिक फायदा 


._ उठावेंगे । 


इन पुस्तकों के प्रकाशन तथा व्यापक प्रचार-प्रसार के लिए कलकत्तें 
के श्री घमंचन्द सरावगी ने, जो स्वयं प्राकृतिक चिकित्सा के प्रेमी हैं, : 
पांच हुज़ार रुपये प्रदान किये हैं । हम उनके आभारी हैं । 

इस पुस्तक के लेखक स्वयं अनुभवी चिकित्सक हैं और जसीडीह में 


एक प्राकृतिक चिकित्सा-केन्द्र का संचालन कर रहे हैं। 

मूमिका 


प्राकृतिक चिकित्सा पर हिन्दी में एक पूरी पुस्तक लिखने की मेरी 
इच्छा बहुत दिनों से हैं । इसके लिए अंग्रेजी भाषा भें उपलब्ध सेकड़ों 
पुस्तकें पढ़ों । तीन साल (१६४०-४२) जेल में तो मेरे पास प्राकृतिक 
चिकित्सा-संबंधी एक साधारण पुस्तकालय-जैसा ही रहा । श्री घतश्याम 
दासजी बिड़ला ने प्राकृतिक चिकित्सा की पुस्तकों का अपना संग्रह मुझे 
वहां भेज देने की कृपा की थी । जेल में से ही मैं दो साल तक 'जीवन- 
साहित्य” का (जब वह प्राकृतिक चिकित्सा-प्रधान पत्र था) सम्पादन भी 
करता रहा । अपने अनेक राजनैतिक साथी कौदियों पर चिकित्सा के 
प्रयोग करता रहा | इसके लिए गोरखपुर-जेल के तत्कालीन सिविल सर्जन 
सुर्पारटेंडेंट श्री कक्कड़ ने एक दिन मजाक में कहा भी कि आप प्रतिद्वंद्वी 
सरकार को भांति यहाँ प्रतिद्वंद्वी अस्पताल स्थापित करना चाहते हैं क्या? 


उस समय प्राकृतिक चिकित्सा पर एक पुस्तक लिखनी शुरू की थी। 
सौ-सवासो पृष्ठ लिखे भी गये, पर वहाँ लिखने में कम, पढ़ने में मन 
अधिक लगता था। यों भी, मुझे पढ़ना अधिक्र और लिखना कम पसन्द 
है । लिखने की जरूरत जान पड़ने पर भी, थोड़ा और पढ़ लू, यह पढ़ 
लू, वह भी पढ़ लू, सोचते हुए पढ़ता ही रह जाता हूं। कुछ मित्र 
उलाहना भी देते है---अरे, हमेशा जमा हो किये जाओगे, कुछ खर्च भी 
करों, यानी लिखो । पर शायद, मेरी प्रकृति कंजूस है, स्वयं निकलता 
नहीं मुझसे । जबरदस्ती करनी पड़ती है मित्रों को न्िकलवाने में | 'कब्ज 
-ऊारण ओर तिवारण' पुस्तक का यही हुआ । कुछ हिस्सा लिखकर 
रखा था, आये यशपालजी ('जीवन-साहित्य” के वत्तमान सम्पादक ), उठा 


कर ले गये, प्रेस से कंपोज कराकर प्रूफ भेज दिये । लाचार किताब मुझे 
पूरी करनी पड़ी । 


उसके प्रकाशन से उत्साहित होकर उन्होंने दूसरी किताव की माँग 


'की। मैंने कहा--भाई, मुझे कभी भयंकर कब्ज था 
४ , मुक्त-भोगी था में 
उसके बुरे परिणामों का, प्राकृतिक चिकित्सा की बदौलत उससे मैंने छुट- 


० ण शा (ही इसलिए दस पुर लिखना तो, उजित/ दी पा, ]5झ्डु मुझे 

प्राकृतिक चिकित्सा का विशेष प्रत्यक्ष ज्ञान प्राप्त करने दीजिये, तब दूसरी 
किताव की उम्मीद कीजिए । 

जवाब मिला--अड़तीस साल से अपने घर और लोगों पर प्राकृ- 
तिक चिकित्सा के लाभ आप देख रहे हैं, बारह साल में “आरोग्य-मं दिर' 
से आपके सामने हजारों रोगियों ने इस चिकित्सा से फायदा उठाया है, 
फिर भी अभी आप प्रत्यक्ष ज्ञान की दुह्ाई देते हैं ! 

मेरा प्रत्युत्तर था--अभी वहुत बाकी है। माफ करें, अपनी कमी 
को मैं आपसे ज्यादा जानता हू । 

इस तरह कहते-सुनते कई साल निकल गये । संयोगों ने कुछ साल 
पहले मुझे जसीडीह (संयाल परगना) ला बिठाया | यहाँ ६०-७० 
रोगियों का एक प्राकृतिक चिकित्सालय मेरे निरीक्षण में चलने लगा। 
इस बीच मैंने सैकड़ों को, केवल अन्य चिकित्सा-पद्धतियों से ही नहीं, 
बल्कि जीवन से भी निराश रोगियों को प्रकृति की कृपा से आराम होते 
देखा । 

वह सब देख-सुनकर प्राकृतिक चिकित्सा पर एक पूरी_ पुस्तक 
लिखने की इच्छा फिर जागी । लेकिन वही पुरानी आदत आड़े आई 
कि कुछ और पढ़ लू' । इस बार आयुर्वेद के ग्रंथ एकत्र किये | अथर्वेवेद 
भी मंगवाया । इन सबसमें प्राकृतिक चिकित्सा के अधिकतर सिद्धांत पाकर 
बड़ी प्रसन्‍नता हुई | पास ही मिल गई वस्तु गोपथ ब्राह्मण (१/४) में 
कहा है---'अथार्वाड नमेतास्वेवा&प्स्वन्विच्छेति --- अब पास ही उसे ढूंढ़ो। 
वह पास ही है। प्राकृतिक चिकित्पा का मूल तत्त्व तो यही है कि हमें 
आरोग्यकारी उपादानों के लिए दूर जाने को जरूरत नहीं, वे पास ही 
हैं। जिन पंच महामूतों से हमारा शरीर निर्मित हुआ है, उन्हीं से उसकी 
चिकित्सा होती चाहिए । 

सौ-डेढ़ सौ वर्षों के अन्दर लिखे गये अंग्रेजी ग्रंथों में भी इस विषय 
की कम सामग्री नहीं मिलती है, लेकिन यह देखकर कितनी खशी होती 
है कि पांच हजार साल पहले तक के इन ग्रंथों में वे तत्व किस खूबसूरती 
से दिये गये हैं । प्राकृतिक चिकित्सा के प्रचलित रूप के महान्‌ आचार्य 
जर्मनी निवासी लुई कूने ने अपनी प्रमुख पुस्तक का नाम 'न्यू साइन्स 
ऑफ हीलिंग' (नवीन चिकित्सा-विज्ञान) रखा था। यदि उन्हें इस 
सामग्री का पता होता तो शायद वह उसे 'रिवाइज्ड साइंस ऑफ हीलिय' 
(चिकित्सा-विज्ञान का पुनरुद्धार) नाम देते। 

लेकिन कूने ने अपनी किताब कितावें पढ़कर नहीं लिखी थी, सब 
अनुभव के आधार पर लिखा था। जान पड़ता है, कूने ने बिना अनुभव 


के कुछ लिखने की 'हिमाकत नहीं की थी। उनकी जर्मन पुस्तक के पहले . 


संस्करण (१८६१) के अंग्रेजी अनुवाद में 'धूप-स्नान' का जिऋ नहीं है । 
उस वक्त तक शायद उन्होंने उसका प्रयोग नहीं किया होगा । पर ज्योंही 
उन्हें इसके लाभ का ज्ञान हुआ, वह अपनी पुस्तक के आगामी संस्करण 


: में धृप-स्तान के महत्त्व की विस्तार से चर्चा करने में न चूके । जो वस्तुएं 


पहले उन्हें, अथवा उनकी जानकारी में औरों को भी, अज्ञात थीं, वे सब 
उनके लिए, एक प्रकार से नई ही थीं। प्राकृतिक चिकित्सा की वर्तमान 
सरल विधियों के लिए, और लाखों पर प्रयोग करके उन्हें सिद्ध कर 
दिखाने के लिए, हमें उन विदेशी आचार्यों के सामने सिर भुकाना पड़ेगा । 
आयुर्वेद में पंचकर्म की विधियां वतलाई गई हैं, लेकिन वे दुस्साध्य हैं 
और यही कारण है कि आज हजारों में कोई एक वैद्य भी 'पंचकर्म' का 
आश्रय लेता नहीं दिखाई देता । 

लगता है कि मेरी पढ़ाई का अन्त आने वाला नहीं है । तब, बड़ी 
पुस्तक लिखने के लिए न रुककर, छोटी-छोटी पुस्तकों के रूप में, जो अब 
तक अनुभव किया है या जो पढ़ता, अनुभव करता जाऊं, लिखता जाऊं, 
इस विचार का परिणाम यह पुस्तक है । 

प्राकृतिक चिकित्सा सिखाने को शिक्षणालय खोलने की चर्चा जब- 
तब सुनाई देती है। आशा है, उन शिक्षणाथियों के लिए भी तथा दूसरे 
प्राकृतिक चिकित्सा को समभना-समभाना चाहने वालों के लिए भी, यह 
पुस्तक उपयोगी सिद्ध हों सकती है। भारतीय वैद्य समुदाय को भी, इस 
पुस्तक द्वारा मालूम होगा कि प्राकृतिक चिकित्सा उनके लिए कोई बाहरी 
वस्तु नहीं है । यदि दवा के बदले वे इसे अपनाएं तो अपने रोगियों का 


ः वे अधिक हित करेंगे । 


कभी-कभी लोग इस पद्धति पर यह छांका करते पाये जाते हैं कि 


, इससे नीरोग होने में बड़ा समय लगता है । 


.. ८0-'इस|गलतपहमी/का/कारण यह है (किंप्घब'तक इसे पद्धति कीव्शाप्य 

लेने वालों में सौ में निन्‍नानवे व्यक्ति प्रायः पुराने--क्भी-कभी तो दस- 
दस, बीस-बीस साल के--रोगी होते हैं, हर तरफ से हारे-निराश हुए । 


इनका सिफफे दो-तीन महीने की प्राकृतिक चिकित्सा से अच्छे हो जाना 


क्या देर का काम माना जाना चाहिए ? कहाँ दस साल यानी ३२० 
महीने दवा करके भी सिर्फ निराशा ही नहीं, और नये-नये रोगों का 
पीछे लग जाना और कहां दो-तीन महीने में ही रोग का समूल नाश हो 
जाना, इसे देर कहेंगे या जल्दी ? साधारण रोग में या रोग के आरम्भ 
में ही प्राकृतिक उपचार अपनाने से तो दिनों में रोग का निवारण होता 
है, इसके सैकड़ों उदाहरण सामने हैं । 

दूसरी नासमभी है कि प्राकृतिक चिकित्सा संयम बहुत मांगती है-- 
पहले और पीछे भी । जिस चिकित्सा की बुनियाद ही यही है कि संयम 
के अभाव में ही रोग होते हैं, उसके संयम की मांग करने में आइचयें क्‍या 
है ? संसार में कोई भी भ्रच्छा काम असंयमी होकर सिद्ध नहीं हो सकता 
तो बकेला स्वास्थ्य ही उसमें कैसे अपवाद हो सकता है ? लेकित्त संयम 
द्वारा अपना स्वास्थ्य सुघारकर बराबर अपने को स्वस्थ रखने वालों ने 
कभी इसकी शिकायत नहीं की कि उन्होंने कुछ खोया है । उन्होंने अपने 
जीवन में निरन्तर आनन्दवुद्धि की ही बात कही हैं । 

आयुर्वेदाचार्य डाबंटर भास्कर गोविन्द घार्णंकर एम. बी. बी. एस., 
बी. एस-सी. (हिन्दू विध्वविद्यालय--काशी) ने मेरी 'कब्ज--कारण 
और निवारण' पुस्तक की भांति ही इस पुस्तक के भी संपूर्ण प्र,फ पढ़कर 
यत्र-ततन्न संशोधन करने का कष्ठ स्दीकार किया, इस कृपा के लिए मैं 
उनका अति छतज्ञ हू । 

सुप्रीम कोर्ट के भू०पू० माननीय जज श्री बी. पी. सिंह महोदय के 
प्रति भी मैं अपनी आंतरिक कृतज्ञता प्रकट करना चाहता हूं, जिन्होंने 
प्राकृतिक चिकित्सा की विशेषताओं पर प्रकाश डालने वाला एक लेख 
इस पुस्तक के लिए लिख देने की कृपा की है । 
प्राकतिक चिकित्सा केन्द्र महाबीरप्रसाद पोहार 

प्रावकथन 
कुछ का कहना है--“प्राकृतिक चिकित्सा में क्या धरा है ।” दूसरे 
इसमें बहुत-कुछ बतलाते हैं | मैं इसी दूसरे मत का अनुयायी हूं । अपने 
जीणं रोगों के निमित्त अन्य सब प्रणालियों से हारकर--कोई लाभ न 
पाकर--ी मुझे प्राकृतिक चिकित्सा की शरण लेनी पड़ी । देश-विदेद 
में प्रचलित झतेक चिकित्सा प्रणालियों के अध्ययन और प्रयोग के उपरांत 
अपने व्यक्तिगत अनुभवों के आधार पर ही इसके पक्ष में मेरा मत बना है। 
भेरा विष्वास है कि मानव-रचित समस्त संस्थाओं को भांति, कोई 
भी चिकित्सा-प्रणाली पूर्ण नहीं कही जा सकती । सत्य के अनेक पहलू 
होते हैँ, हर व्यकवित सब पहलुओं को नहीं देखता, शायद देख सकता नहीं । 
भिन्‍न-भिन्‍न नामधारी चिकित्सा प्रणालियों के आविष्कार भी सत्य का 
अल्पांश ही देख पाये, सम्पूर्ण नहीं ॥ अत$ किसी एक चिकित्सा प्रणाली 
को सर्वागपूर्ण बताना, और अन्य प्रणालियों को अनाड़ी कहकर कोसना, 
सत्य का अपलाप है । हमें उदार रहकर सब पद्धतियों की विशेषता सम- 
भने का यत्न करना चाहिए। जी रोग में अति उपयोगी पद्घति के, 
किसी समय उम्र रोग में न्ताकामयाब होने पर, किसी दूसरी व्यवस्था की 
आवश्यकता हो सकती है । हमें किसी एक को एकमात्र या सर्वश्रेष्ठ 
चिकित्सा-प्रणाली मानने की भूल नहीं करनी चाहिए । 
प्राकृतिक चिकित्सा के सिद्धांत गिने-गिनाये हैं और अत्यन्त सरल । 
हर कोई, थोड़ी समझ रखने वाला भी, उन्हें आसानी से समककर उप- 
योग में ला सकता है । 
इस चिकित्सा में रोग को शत्रु नहीं माना जाता | आम तौर से तो 
लोग रोग के नाम से ही घबराते हैं । पर क्या यह सत्य नहीं है कि बहुत 
बार अशुभ के साथ शुभ रहता है? बीमारी अपने साथ पीड़ा--तकलीफ--- 
लाती है जरूर, पर इसी के साथ वह हमारे लिए यह चेतावनी भी तो लाती 
है कि तुम्हारे शरीर की भीतरी व्यवस्था ठीक--प्रकृति के अनुकूल--नहीं 
. घल रही है| वह एक सजग प्रहरी का-सा है, “शोग प्रकृति 


७0-0. ५॥७।॥(७॥७ 8099५व॥ ४वाद्योाव39 (0॥8००7. 006॥260 


| 
| 
। 
। 


६६ 


के साधारण नियमों के उल्लंघन की एक सूचना मात्र हैं। प्रकृति न्‍्याय- 
परायण हैं और इस प्रकार निष्ठुर भी। उसके नियम भंग करके दंड 
भोगना अनिवायें है । उसकी दी हुई हल्की चेतावनियों पर ध्यान देकर- 
यानी अपनी खान-पान की आदतों में सुधार करके हम उसके कठोर दण्ड, 
प्रहार से बच सकते हैं। प्राकृतिक दर्शन की दृष्टि से रोग शरीर में 
संचित दोष को दूर करके उसे पुनः स्वस्थ करने का एक प्रयत्न मात्र हूं 
रोग का साधारण आक्रमण तो प्रकृति की अप्रकट कृपा ही मानी जानी 
चाहिए प्रत्येक मनुष्य कुछ शारीरिक और मानसिक विशेषताएं लिए 
जन्मता है। उनके सदुपयोग का फल अच्छा और दुरुपयोग का फल प्राय: 
भयानक होता है । ; 

अंग्रेजी में कहा गया हैँ, 'ए० ०8 श॥8 ज ४४/---हम भोजन से 
ही बने हें। यह ध्रूव सिद्धांत है कि यदि हम उचित प्रकार का भोजन, 
उचित मात्रा में और उचित मेल में (किस चीज के साथ क्या चीज खानी 
चाहिए, इसका विवेक रखकर) खाय॑ तो हमारा शरीर, और परिणाम- 
स्वरूप हमारा मन भी, स्वस्थ और सबल रहेगा। हमारी खूराक में से 
शरीर के लिए आवद्यक तत्त्वों के ग्रहण कर लिए जाने पर बाकी फुजला 
शरीर से नित्य ठीक समय पर खारिज न होने पर अंदर-ही-अंदर सड़ता 
हैँ और हमारा शरीर एक मल कुंड बन जाता है और इसके परिणामस्व- 
रूप मनुष्य को अनेक रोग होते हें । दूसरे शब्दों में, हमारे अधिकांश 
रोगों का कारण कब्ज है । उससे बचना चाहिए। कब्ज ओर मंदाग्नि दोनों 
एक ही चीज हँ--- एक सिक्के की दो पीठें | कब्ज सभ्यता की देन है, इस 
कथन में कोई अतिशयोक्ति नहीं जान पड़ती । इस युग में हम अपनी खु- 
राक को बहुत मांज, घिस-छील कर, उसका सार-सार खाते हें । जाटे में 
से चोकर, चावल में से कणओऔर लाल-पीली पते तथा तरकारियों में से 
छिलके निकाल फेंकते हें, भात में से मांड पास दिया जाता है, तरका- 
रियों को उबालकर उतका पानी फेंक दिया जाता है । इस प्रकार उनके 
अनेक “विटामिन यानी सत्त्वांश नष्ठ करके, उनका मौलिक स्वाद खोने 

के साथ, तरह-तरह के मसाले डालकर उन्हें स्वादिष्ट बनाने की कोशिश 
की जाती है । वँसे निस्सत्व भोजन का भी, हम न परिणाम का ध्यान 
रखते, न मेल का । हम अपनी पाचन-शक्ति पर उप्तकी क्षमता से कहीं 
अधिक भार लाद देते हैं। हमारी बहुत-सी खुराक बिना काम आये, 
विना पचे--बिता अंग लगे-- मल के खझूप में शरीर से बाहर निकलती 
है । भोजन द्वारा शारीरिक और मानसिक शक्ति काआधार उसको 
मिकदार नहीं, बल्कि खुराक का अंग लगना है| पाचन-शवित पर वेजा 
बोझ पड़ जाने के कारण हमारी आंतें ठीक समय पर मल को बाहर नहीं 
निकाल पाती । इस प्रकार एक दुष्चक्र की सुष्टि हो जाती है । अपच से 
कब्ज और कब्ज से अपच हो जाता है। 
पाचन-शक्ति को स्वाभाविक अवस्था में लाने में हमें प्राकृतिक उप- 
चारों से अनुपम सहायता मिल सकती है। उनसे लाभ उठाने के बाद 
हमें अपने शरीर की आवश्यकता समभ कर उसे इतना ही, और इस 
प्रकार का भोजन देना चाहिए, जो आसानी से पचकर उसका रस बनाने 
के बाद बचा हुआ अद्य ठीक समय पर मल के रूप में निकल जाय । 
हमारा स्वथ्य आंतों, गुरदों, फेफड़ों और त्वचा के छिद्रों द्वारा मल-निष्का 
सन का कार्य समुचित होने पर ही बहुत-कुछ निर्मर है। इसके लिए हमें 
लंबी सांप लेने का अभ्यास करना चाहिए, जिससे फफड़ें मजबूत हों । 
गुरदों से ठीक काम कराने के लिए यथेष्ट मात्रा में स्वच्छ जल पीना 
चाहिए और जब-तब भाष-नहान, घृप-नहान और सदा स्वच्छ हवा का 
सेवन करना चाहिए। पाचन-शक्ति के सुधार और कब्ज से छुटकारा पाने 
के लिए हमें नियमित कुछ आसन और शारीरिक व्यायामों का सहारा 
लेना चाहिए । 
स्वस्थ रहते के लिए मनुष्य को शारीरिक और मानप्तिक श्रम का 
सामंजस्य रखना आवद्यक है । मानसिक श्रम अधिक करने वालों को 
शारीरिक श्रम करके उसका संतुलन करना चाहिए । 
...._ ००-0० सासक्राक्षे।लिए“एयूल ध्यारीसिकिकियाओं की ०#वर्नि रखने के पसोंधे- 

साथ आरोग्याभिलाषी के लिए काम, क्रोधादि मानसिक विकारों के संयम 
का अभ्यास भी कम जरूरी नहीं है । 

भोजन का प्रका( और उसकी मात्रा व्यक्ति की आदतों पर, उसके 
रहन-सहन के तरीकों पर, उसके श्रम के अनुपात पर और उसके ढांचे 
पर निर्भर करती है। इस दृष्टि से हरेक को अपना पथ-प्रदरोक स्वयं 
बनना चाहिए। यह कथन बहुत सत्य है कि एक आदमी ४० साल की 
उम्र में अपना चिकित्सक आप बन जाता है अथवा मर्खे बना रहता है | 
प्रौढ़ावस्था में पहुंचते-पहुंचते मनुष्य को यह ज्ञान हो जाना चाहिए कि 
कैसे आहार-विहार द्वारा वह अपने को स्वस्थ बनाये रत सकता है । 

कहते हैं, चीन में लोग स्वस्थ रहने के लिए यानी रोग को दूर 
रखने के लिए चिकित्सक रखते हैं। इसमें ओर रोगी होने पर चिकि- 
त्सक की शरण में जाने में बड़ा फक है । हमारे देश में भी ऐसी संस्थाओं 
की बड़ी आवद्यकता है जो लोगों को तंदुरुस्त रहना सिख।वें--स्वस्थ 
रहने के नियम बतलावें । ऐसी संस्थाओं पर किया गया व्यय अन्त में सूद, 
मूलसहित वसूल हो जायगा, वयोंकि इनके द्वारा औषघालयों और अस्प- 
तालों की संख्या घटाई जा सकेगी, यानी इनकी जरूरत ही बहुत कम रह 
जायगी । अमेरिका के कैलिफोनिया प्रांत में इस तरह की 'सन डाइट 
सैनिटोरियम! (5णा 6 5&72/०7०7० ) नाम की एक संस्था है, जो 
वहाँ वालों के लिए अत्यन्त लाभदायक सिद्ध हुईं है। उसके माफंत लोगों 
में स्वस्थ. रहने की विधियों का प्रचार किया जाता है और अस्वस्थ हो 
जाने पर उनकी स्वास्थ्य-प्राप्ति का उपाय । ५ 

हमें इस देश में प्राकृतिक चिकित्सा की ऐसी संस्थाओं की नींव 
डालनी चाहिए और उन्हें पतपाना चाहिए कि जिनका उद्देंह्य बिना दवा 
के--मिट्टी, पानी, धूप, हवा, शारीरिक व्यायाम तथा मानसिक उप- 
चारों द्वारा लोगों को नीरोग करना सिखाना हो । 

अंत में "श०ए९॥707 45 0०४6० ध्राधशा ०परा6' अर्थात्‌---स्वस्थ 
रहना बीमार पड़कर अच्छे होने से कहीं वेहतर है”--सिद्धांत को सामने 
रखकर अपना कथन समाप्त करता हूं । भायुवेद के प्रसिद्ध ग्रंथ चरक में 
भी कहा गया हैं-- 

“ब्राज्ञ: प्रागेव तत्कुर्याद्धितं विद्याद्यदात्मकन:---बुद्धिमान व्यक्ति को 
पहले से ही वह कार्य करना चाहिए कि वह स्वस्थ रहे, यानी रोगी न हो । 

प्राकृतिक चिकित्सा 
क्या व केसे 


१/शेग के कारशा 


प्राकृतिक चिकित्सा के सिद्धान्तानुसार, बाहरी आघातादि के 
सिवा, मनुष्य प्रायः आहार-विहार में भूलें करने के परिणाम- 
स्वरूप ही बीमार पड़ता है। इन भूलों का कारण उसका अज्ञान 
और इन्द्रियों के विषयों का लोभ होता है। समझदार समझे 
जाने वाले मनुष्य भी प्रायः जीभ के स्वाद में पड़कर गलत चीजें 
खाते और कष्ट उठाते चले जाते हैं । 

मनुष्य अज्ञानवश, भाने या न भाने का बहाना बन|कर, जो 
नहीं खाना चाहिए, वह खाता है, और जो खाना चाहिए, वह 
नहीं खाता । लेकिन भाना या न भाना खुराक के चुनाव की 
कोई खास कसौटी नहीं है । किसी का स्वाद बिगड़ा न होने पर 
ही यह कसौटी काम दे सकती है। पर बहुत लोग तो अपनी 
जीभ के स्वाद को इस तरह बिगाड़ लेते हैं कि उनकी जीभ गलत 
खाने की ही मांग करती रहती है । 

खुराक-सम्बन्धी मुख्य गलतियां 


(१) मनुष्य प्रायः अधिक खाता है। कारण, वह जानता 
नहीं है कि उसके द्वारा किए जाने वाले श्रम के अथवा उसके ढांचे ' 
आदि के ६ हुसाब से, उसे रोज कितना और क्या-क्या खाना 

चाहिए। दूसरे, बहुत लोग इस भ्रम में पड़े रहते हैं कि अधिक 
खाना अधिक हाक्ति देता है, जबकि बात इससे उल्टी ही है। 
(२) खुराक को पूरा चबाता नहीं है। (३) पदार्थों के मौलिक 
रूप में बहुत हेर-फेर करके-बनानें के नाम पर, उन्हें बिगाड़ 
कर--खाता है। जैसे, गेहूं अथवा उसके मोटे आटे से बनी 
रोटियों पर संतोष न करके, उसमें घी, चीनी वगैरह मिलाकर 
अथवा अनेक तरह के मसालों का संयोग करके भोजन को मीठा, 
खट्टा, चटपटा करके खाता है। इसी तरह, दूध के अनेक तत्व 
खोकर, उसका खोया बनता है और फिर उसके पेड़े, बरफी आदि 
मिठाइयां बनाकर खाता है। स्वाद अथवा आंखों को अच्छा 
लगने के बहाने आटे में से चोकर छानकर, चावलों में से कण, 
भात में से मांड और तरकारियों को उबालकर उसका पानी फेंक 
देता है। फलों और तरकारियों के खाने-योग्य छिलके उतार देता 
है । फलों के अचार-मुरब्बे, बनाकर खाता है। (४) बिना भूख 
के खाता है। भूख लगे न लगे, वक्‍त हो जाने पर खा लेता है । 
भूख कम होने पर भी खाना नहीं छोड़ता। भूख बढ़ाने को 
चूरन, चटनी का सहारा लेता है । 

खानें के बारे में मनुष्य इसी तरह की अनेक भूलें करता है । 
एक वाक्य में कहें तो वह जीने के लिए न खाकर मानो खाने 
के लिए ही जीता है। ह 

खानें के भांति ही वह पीने में भी भूल करता है। चीजों को 
बहुत गर्म या ठंडा करके पीता है। पानी जैसा, जितना, जब 
और जैसे पीना चाहिए, नहीं पीता। बहुत-सी गलत चीजें जैसे 
बरफ, सोडा, चाय, काफी वगैरह पीता है। 

गम बीड़ी, सिगरेट, शराब, अफीम, गांजा, भांग, तम्बाक वगरह 

पं का सेवन करता है। 

सोने-जागने, पेशाब, पाखाने, नहानें-धोने, भोग-विलास, 
कपड़े-लत्ते आदि के नियमों में प्राय: गलतियां करता है। शारी- 
रिक श्रम नहीं करता । साफ हवा और खुले आकाश का सेवन 
करने का खयाल नहीं रखता । शरीर और मन को भी, आव- 
इयकतानुसार विश्राम नहीं देता । 

हजारों साल पहले भी आहार-विहार उचित--युक्‍त-- 
रखने की आवश्यकता समझी जाती थी । केवल संसार-यात्रा के 
सुखद रूप से निर्वाह के लिए नहीं, आध्यात्मिक लाभ के लिए 
भी उसकी आवश्यकता मानी जाती थी । 

गीता में कहा गया है-- 

युक्ताहारविहारस्ययुक्‍्तचेष्टस्थ कमसु 
युक्तस्वप्नावबोधस्य योगो भवति दुःखहा। 

--आहार-विहार, खान-पान, सोना-जागना आदि-- 
युक्‍्त--उचित, मर्यादापूर्ण रखा जाए और सब काम युक्‍त रूप 
से--ठीक-ठीक--किये जाएं तो योग दुःखनाशक होता है, यानि 
ऐसी जिंदगी बिताने वाले को कष्ट नहीं उठाना पड़ता । 

उपर्युक्त इलोक के अर्थ में शंकराचार्य जी कहते हैं-- 

तस्माद योगी नात्मसस्मितादन्नादधिक न्यूनं वाइनीयात्‌ । 
._ इसलिए योगी को अपनी आवश्यकता से कम या अधिक 
नहीं खाना चाहिए। वेदों में भी कहा है-- 
यदु ह वा आत्मसम्मितसन्‍्न तदवतितन्न हिनस्ति । 
यदयो हिनस्ति तद्यत्‌ कनोयो भू न तदवति ॥ 

--आत्मसम्मित अन्न खाने वाले की वह अन्न रक्षा करता 

है, उसे नुकसान नहीं पहुंचता । 

एक जगह स्पष्ट कहा गया है--अति भोजनम्‌ रोगसुलम्‌ । 
--अति (आवश्यकता से अधिक) भोजन रोग की जड़ है। 

शरीर, प्रधानतः, खान-पान से ही बनता और टिका रहता 
है । हम जैसा खाते-पीते हैं, उसी के अनुसार हमारा शरीर बनता 
है। खान-पान सही रखैकर शरीर को मृत्यु तक ठीक खखा जा 
सकता है और बीमार पड़ने पर खान-पान में परिवर्तत करके 
उसको सुधारा जा सकता है । बुरे या भले खान-पान का असर 
घरीर के सिवा, मन पर भी पड़ता है। 

उपनिषद्‌ में कहा गया है-- 

आहारशुद्धो सत्त्वशुद्धिः 

-शुद्ध आहार से मन शुद्ध रहता है। 

कई हजार साल पहले रचे गये भायुवेद के सर्वेश्रेष्ठ ग्रंथ 
चरक में इस शरीर रूपी इमारत के तीन खंभे कहे गये हैं-- 

भाहार, निद्रा और ब्रह्मचयें--त्रय उपस्तम्भा इत्याहार:, 
स्वप्नो ब्रह्मचर्य मिति 

ब्रह्मचय के सम्बन्ध में गलतियां करके भी मनुष्य अनेक रोगों 


. का शिकार होता है। सुश्रुत में कहा गया है-- 


आहारस्य परं॑ धाम शुक्र तद्रक्ष्यमात्मनः। 
क्षयों हास्य बहुन्‌ रोगान्‌ सरणं वा नियच्छति ॥ 
--आहार के अन्तिम रूप शुक्र (वीयें) की रक्षा प्रयत्नपूरवेक 
करनी चाहिए । इसका क्षय करना बहुत रोगों का कारण होता 
है, यहां तक कि मौत के पास पहुंचा देता है। 


वीर्य को मनुष्य की जीवनी शक्ति कहा है--शुक्रायत्त' बल॑ 


कि । | 

इस शक्ति को हस्तमैथुन, अति भोग-विलास अथवा भोग 
के स्मरण द्वारा नाश कर देने से मनुष्य के शरीर में रोग प्रति- 
षेधक शक्ति कम होकर उसे भांति-भांति की बीमारियां सताती 
हैं। आज नवयुवकों में क्षय (टी० बी०) की वृद्धि का एक बड़ा 
कारण धातुक्षय माना जाता है। 

आयुर्वेद में रोगों के तीन कारण कहे गये हैं-विषयों का 
अतियोग, अयोग और मिथ्यायोग। मर्यादा से अधिक सेवन 
'अतियोग' है, बिल्कुल न सेवन “अयोग” और गलत रूप से सेवन 
'सिथ्यायोग' है। पांचों इन्द्रियों के, रूप, रस, गंघ, शब्द, स्पर्श 
इन पांच विषयों के सेवन की गलतियों के कारण ही मनुष्य 
रोगी होता है | हे 

कुछ रोग संसर्गज--छूत से होने वाले--भी होते हैं। पर 
यह छूत भी प्रायः उन्हीं को लगती है, जिनके. धरीर में उसके 
ग्रहण करने का माद्दा होता है। जैसे सूखी घास पाने पर ही उसे 
आग पकड़ सकती है, दोषरहित शरीर को छूत का डर नहीं 
रहता । 

२/रोग कौ उत्पत्ति 


मनुष्य जो खाता-पीता है वह उसके पेट में और वहां से 
आंतों में जाकर पचता है', उसका रस बनता है । वही रस आंतों 
द्वारा खिचकर उससे रक्त--खून बनता है। रक्त से मांस, मांस 
से भेद, मेद से अस्थि, अस्थि से मज्जा (चरबी) और मज्जा से 
वीयें बनता है-- 
रसादू रक्त ततो मांस मांसास्मेद: प्रजायते 
मेदसो5स्थि ततो सज्जा, मजज्ञ: शुक्रस्य संभवः। 
इस प्रकार हमारे शरीर का अंग-प्रत्यंग भोजन से ही 
बना है। 
आंतों के खुराक में से रस के चुकने पर अनावश्यक भाग 
मल-मृत्र के रूप में शरीर से बाहर निकल जाता है। नित्य बाहर 
निकलते वाले भाग में शरीर के भीतरी स्रोतों में--नाड़ियों में 
मौजूद अनावश्यक पदार्थ भी कुछ मात्रा में शामिल रहते हैं। 
आंतें रस को चूसने के सिवा रक्त में विद्यमान गंदगी को निका- 
लने का साधन भी हैं । जीवित प्राणी के अन्दर यह क्रिया निरं- 
तर--क्षण भर भी रुके बिना--होती रहती है। इसका बन्द 
होना ही मरना है। इस क्रिया में बाधा पड़ना ही रोग की उत्पत्ति 
का कारण होता है। 


१. इस सम्बन्ध में लेखक को 'कब्ज--कारण और निवारण पुस्तक 
में विस्तारपूर्वक बतलाया गया है। प्रकाशक : सस्ता साहित्य सण्डल, 

हमारे शरीर के भीतर छोटी-छोटी अनगिनत नाड़ियां-- 
नालियां हैं, जिनके द्वारा रक्त सारे शरीर में चक्कर काटता 
हुआ शरीर का पोषण करता रहता है ओर उन नाड़ियों में एकत्र 
हुए साधारण दोषों को अपने साथ लाकर इवास, पसीने तथा 
अन्य मार्गों से निकाल देता है। हमारे शरीर से दोष निकलने 
के चार प्रधान साधन हैं--पाखाना, पेशाब, पसीना और सांस । 
इन चारों क्रियाओं के ठीक चलने तक मनुष्य प्रायः रोगी नहीं 
होता । पर इनमें से एक के भी अव्यवस्थित होने पर हम बीमार 
हो जाते६हैं। 


अव्यवस्था का कारण 


आहार गलत होने पर उसका रस अच्छा नहीं बनता, फिर 
रत अच्छा कैसे हो सकता है ? रक्त खराब होने पर उससे बनने 
वाले शरीर के दूसरे घातु भी ठीक नहीं बन सकते। रक्त में 
मलिनता होने के कारण वह स्वाभाविक गति से शरीर में प्रवा- 
हित नहीं हो पाता, इससे शरीर में शिथिलता आती है। जैसे 
घड़ी का कोई पूर्जा बिगड़ जाने पर पूरी घड़ी की चाल में फर्क 
पड़ जाता है, वैसे ही शरीर की किसी एक क्रिया के अव्यवस्थित 
होने पर सारे शरीर में खराबी आना स्वाभाविक है। यों तो 
नाड़ियों में एकत्र साधारण दोष को नित्य बाहर निकालने का 
कार्य अपने आप होता रहता है, और किसी कारण से विशेष 
दोष होनें पर उसे निकाल देनें का प्रयत्न भी शरीर करता है। 
उसके भीतर यह खूबी मोजूद है। शरीर के उसी स्वाभाविक 
प्रयत्न का रूप होता है, बुखार, दस्त, जुकाम, फोड़े वगैरह, जिन्हें 

रोग के नाम से पहचानते हैं। संस्कृत में रोग शब्द 'रुजू' 

३० प्राकृतिक चिकित्सा : ! क्‍या व कैसे 


धातु से बना है, जिसका अथे 'पीड़ा' है। शरीर के उस प्रयत्न में 
पीड़ा होने के कारण ही उसे रोग कहा जाता है। यदि दोष 
प्रवल न हुआ और हरीर की जीवनी दक्ति--भीतरी' शक्ति 
(५४(४॥४४) निबल न हुई या किसी तेज दबाव से उसे दबाया-- 
कमजोर न कर दिया गया, तो हमारी जीवनी शक्ति अपने-आप 
शरीर को नीरोग कर ले जाती है | सबका नित्य का यह अनुभव 
है कि शरीर में जब-तब कुछ तंकलीफ होने पर वह अपने-आप 
ही ठीक होती रहती है । 

पर. आहार-विहार में लगातार गलतियों के फलस्वरूप 
मनुष्य के शरीर में दोष इस परिमाण में संचित हो जाते हैं कि 
वे अपने-आप निकल नहीं पाते । दोषों के बढ़ने से शरीर की अनेक 
क्रियाएं मंद हो जाती हैं; खासकर पाचनशक्ति। खाया हुआ 


, पचता नहीं, भूख कम हो जाती है, शौच साफ नहीं होता, कब्ज 


हो जाता है, नींद नहीं आती,'जिसंसे शरीर को आराम नहीं 
मिलता । ' । 


जीवनी शक्ति प्रबल रहने पर शरीर में संचित दोष सरदी, 
गरमी की तीव्रता से या अन्य किसी आकस्मिक कारण से प्रकु- 


. पित होकर उग्र रूप में प्रकट होते हैं। प्राकृतिक चिकित्सा के 


महान आचायें लुई कने ने उस संचित दोष को “विजांतीय द्रव्य 
(००४१ 778४४) के नाम से अभिहित किया है और उसी 
को रोगोत्पत्ति का मूल कारण माना है । | 
चरक में रोगोत्पत्ति के सम्बन्ध में कहा है-- 
सर्वेषामेव रोगाणां निदान कुपिता सलाः , 
तत्प्रकोपस्य तु प्रोक्तं विविधाहितसेवनम्‌ । 
रोगों का कारण कपित (विग्रादयाल्त : मल-दोष 

रोग कौ उत्पत्ति ३३ 
((०7थं४० 778/०/) ही है। और उन्तके प्रकोप का कारण 
विविध अहित आहार-विहार का सेवन है । 

और भी कहा है-- ' 

तत्तद्वुद्धिकराहार विहा रातिनिषेवणात्‌ 
दोष-धातु-सलानां हि वृद्धिस्कता भिषर्वरः 

--श्रेष्ठ चिकित्सक दोष बढ़ाने वाले आहार-बविहार के अति 
निवेषण यानि उसमें ज्यादती करने से-मर्यादा छोड़ देने से ही 
दोष, धातु और मल की वृद्धि मानते हैं । 

सुश्रुतकार कहते हैं-- 

कुपितानां हि दोषाणां शरीरे परिधावताम्‌ 
यत्र संगः रववंगुण्याद्‌ व्या घिस्तत्नोपजायते । 

--कुपित हुए दोष रक्त के माफंत शरीर में चक्कर लगाते 
समय स्नोत-वैग्ुण्य यानी रसवहा और रकक्‍तवहा नाड़ियों में रुका- 
बट आ जाने के कारण, जहां रुक जाते हैं, वहीं व्याधि पैदा होती 
है । चरक में कहा है-- 

येनाहारविहारेण रोगाणामुद्भवो भवेत्‌ 

--आहार-विहार के कारण, रोग पैदा होते हैं । 

साधारण दृष्टि से देखने पर पाठकों को इस वचन में कुछ 
हंका हो सकती है कि जिस आहार-विहार के कारण हम जीते 
हैं, वही हमारे दुः:खों-रोगों का कारण कैसे हो सकता है ?-- 
रोगों का कारण तो इससे भिन्‍न होना चाहिए । हमको जिलाने 
वाली वस्तु ही मारने वाली भी सिद्ध हो, यह कैसा न्याय है ? 
पर कया यह सही नहीं है कि जो ईद्वर हमें पेदा करता है वही 
हमें मारता भी है ? बच्चे को पुचकारने वाली माता ही शरारत 

१२ द्राकृतिक चिकित्सा : : कया व कैसे 


_-गलती करने पर उसे पीटती भी है | सदुपयोग से लाभ, पर 
दुरुपयोग से बहुत बड़ी हानि करने वाली संसार में बहुत वस्तुएं 
हैं। कहा है, “अन्न तारे (जिलाए) अन्न मारे” यदि उसका 
उचित रूप में-मर्यादित रूप में सेवन किया जाय, तो वह हमें 
स्वस्थ रखेगा, अन्यथा हानि पहुंचायेगा। 

आहार की भांति ही विहार--यानी शरीर सम्बन्धी अन्य 
विषयों के बारे में भी समभना चाहिए | 

३/रोगों की एकता 


जब सब रोगों का कारण छारीर में संचित दोष ही है, तब 
उन्तका इलाज अलग-अलग तरीके से करने की क्‍या जंरूरत 
है ? रोग का कारण एक मानने पर उसका उपचार भी एक ही 
तरह से होना चाहिए प्राकृतिक चिकित्सा में रोगों की एकता 
अतः उपचार की एकता--रोगाहेता चिकित्साहेता (07७ 
०९ 958९2४5८ ४0 पणं(॥ ण ०००) एक प्रधान .सिद्धान्त है। 
आयुर्वेद में भी कहा है-- 

त एवापरिसंस्येया भिद्यमाना भवन्ति हि 

निदानवेदनावणंस्थानसंस्थाननामभि । . 

--रोगों के अनगिनत नाम पड़ गये हैं, सिफे यह समभने के 
लिए कि पीड़ा शरीर के किस अंग में, किस तरह की है। शरीर 
के निदान (कारण) से--स्थान-भेद से, संस्थान-भेद से, वेदना 
के प्रकार से, रंग से, रोगों के नाम पड़ जाते हैं । 

और कहा है-- ह 

विकारनामाकुअलो न जिन्नीयात्‌ू कदाचन 

न हि सर्व बिकाराणां नामतो5स्ति भ्रूवास्थितः। 

--सब रोगों के नाम न रख पाने में कोई संकोच की बात 
गे ४ रोग का यही नाम होना चाहिए, ऐसी कोई छर्ते 
नहीं है । 

अगर किसी रोग का नाम न रक्‍्खा जा सके तो चिकित्सा 
को यह समझ कर कि-- 

नास्ति रोगो बिना दोषैयस्मात्तस्माच्चिकित्सकः 

अनुक्तमपि_ दोषाणां. लिगेर्व्याधिसुपाचरेत्‌ । 

दोषों के बिना कोई रोग होता ही तहीं, इसलिए दोष के 
चिन्ह देखकर चिकित्सा करनी चाहिए । 

रोगों के विभिन्‍न नाम तो व्यवहार प्रयोजन के लिए हैं, 
चिकित्सा के लिए नहीं । 

उदर-शूल कहने से पता चलता है कि दर्द पेट में है, और 
कण्ठशूल से वह गले में समझा जायेगा । _ 

लेकिन 'शूल” यानी तकलीफ (बे-आरामी--बेचैनी-- 
])8685७) तो द्वोनों में एक ही है। आयुर्वेद में कहा है-- 
रोगत्वं एक विंघं रुक सामान्‍्यात्‌-सब रोगों में बेदना (पीड़ा) 
एक सर्वेसामान्य लक्षण होने के कारण रोग असंख्य होने पर 
भी रोगत्व एक है | 

वाग्भट्ट ने भी कहा है-- 

' दोषा एव हि सर्वेषां रोगाणामेक कारणम्‌-सब रोगों का 
एकमेव कारण दोष है। 

हमें यह समझ लेना चाहिए कि शरीर के विविध अंगों में, 
विविध रूपों में, विविध समय में हुए. शूलों के--रोगों का 
कारण एक ही है ।[दमा और एक्जिमा दोनों का कारण एक हो 
सकता है, यह सुनने में अनोखा-सा लगता है, पर इसके सत्य 
होने में कोई संदेह नहीं है। अक्सर देखा जाता है कि यदि एक 
व्यवित को दमा. ओर बहने वाला एंक्जिमा साथ हुआ हो तो 
एक्जिमा बहते रहने पर--यानी उस स्रोत से शरीर का दोष 
'निकलते रहने पर--दमा दबा रहता है पर एक्जिमा का बहना 

ही दमा उभर भाता है। हि पक उशनर अुंह ; 

रोगों की एकता ३५ 


डाकटरों ने रोगों की अनेकता का भ्रम फैलाने में कमाल 
किया है । हर रोग का, यानी भिन्‍न-भिन्‍न रोग के भिन्न-भिन्न 
जीवाणु (0७705) कायम करके दवा से उन्हें मारने का प्रयत्न 
किया जाता है। भ्रम यहां तक फैला है कि पांव में हुई खाज 
की एक चिकित्सा होगी और हाथ में हुई खाज की दूसरी, और 
सिर में हुई खाज की तीसरी ! 


सब रोगों की एकता समभने के लिए सुश्रुत का निम्त- 
लिखित वाक्य बहुत उपयोगी हो सकता है: ' 
तत्र संचितानां खलु दोषाणां स्तब्धपूर्णकोष्ठता 
पीतावभासता, मन्‍्दोष्तता चाडःगानां गोरव- 
मालस्यं चयकारणविद्रेषस्चेति लिगानि भवन्ति। 


_ शरीर में दोष-संचय होने से कोठे का भरा-सा यानी 
आंतों में भारीपन लगना, पीला दिखाई देना या त्वचा के वर्ण 
में कुछ पीलापन, शरीर में हरारत, अ गों का भारीपन, आलस्य 
बढ़ना और दोषों का संचय करने वाले कारणों को ओर विद्वेष, 
ये लक्षण होते हैं। भला किस रोग में ये सब अथवा इनमें से 
कुछ लक्षण नहीं मिलते ! 

आयुर्वेद की भांति ही रोगों की एकता का सिद्धान्त यूरोप 
में भी, आज से २५०० साल पहले हिपोक्र 2 ने--जिसे एलोपैथी 
वाले औषधि का जनक मानते हैं--अपनी पुस्तकों में अनेक 
स्थानों पर प्रकृति अपने आप रोग दूर करती है, यह स्वीकार 
किया था। महात्मा गांधीजी ने भी रोगों की एकता के बारे में 
कहा है । “विचार करने से जान पड़ेगा कि व्याधि को रोकने 
का मार्ग सरल है । उसकी जानकारी के लिए किसी ज्ञान-विशेष 
की आवश्यकता नहीं है । अलबत्ता उस पर चलना कठिन है। 

सब व्याधियों का मुल बहुत अंशों में एक है, अतः उनका इलाज 


भी एक ही होना चाहिए। 
रोगों की एकता का सबसे प्रबल प्रमाण तो विभिन्‍न समझे 


जाने वाले सब रोगों का एक ही तरह के उपचार से अच्छे 
होना है १ 


- (७७-0. ४५॥७॥(७0७ 8॥99५/व॥ (/व्वा्या39 (0॥8००ा. एांत्रा|260 0५ 8587690/ 


४/रोगों का उपचार 


मर्यादित आहार-विहांर 


आहार-विहार के अत्यधिक--मर्यादारहित--सेवन से ही 
रोगों की उत्पत्ति मानने पर नीरोग रहने के लिए उनके सेवन 
की मात्रा का उचित होना अनिवायें है। और बीमार पड़ जाने 
पर तो, उस उचित मात्रा में भी, कमी करवें की जरूरत होती 
है । इस विषय में प्रायः सब एकमत हैं कि रोगी होने पर शरीर 
को बहुत हल्का, मर्यादित--प्रिवर्तित आहार-विहार चाहिए। 
रोग के लक्षणों और अवधि तथा रोगी की अन्य अनेक बातों के 
विचार से वह मात्रा क्या होनी चाहिए, इस विषय में मतभेद 
अवध्य है। .. 

पहले कहा जा चुका है कि प्राकृतिक चिकित्सकों ने तथा 
आयुर्वेद ने भी, यह माना है कि शरीर में दोष एकत्र होने पर 
ही रोग होते हैं ॥ और शरीर जैसे अपने भीतर से मल, मूत्र, 
इवास और पसीने द्वारा नित्य गन्दगी निकालता है, वैसे ही वह 
अहित आहार-विहार के सेवन से भीतर--सूक्ष्म हिस्सों में या 
बड़ी आंतों में जमे हुए अतिरिक्त मल--दोष को निकालने में 
भी समर्थ है। 

यदि शरीर को, कुछ समय के लिए, रोग की खुराक पचाने 
के काम से छुट्टी दे दी जाय तो बिना किसी ऊपरी मदद के, 
वह दोषों को, अपने आप निकाल देगा। कभी-कभी शरीर स्वयं 
ही ज्वर वगरह के रूप में खुराक पचाने के काम से छुट्टी लेनें 

श्द प्राकृतिक चिकित्सा :: क्या व के 


की कोशिश करता है । जब हमारी भूख अपने आप जाती रहती 
है अथवा कम हो जाती है, उस समय शरीर को खुराक पचाने 
के काम से मुक्त करना आवश्यक है। 
प्राकृतिक उपचार में रोग की दछ्या में ज्रमाशय के पाचन- 
कार्य के भार को बहुत हल्का कर दिया जाता है, इसलिए कि 
वह दोष निष्कासन का काम अधिक तेजी से कर सके | इससे 
मनुष्य के रोग-मुक्त होने में शीघ्रता होती है । 
आयुर्वेद में भी रोगी के 'पथ्य' यानी रोग के समय के आहार- 
व्रिहार पर बहुत जोर दिया ग़या है । कहा गया है-- 
न चाहारंसमं किड्चिद्‌ भैषज्यमुपलस्यते, 
धक्यतेप्यन्नमात्रेण नरः कर्तु निरामयः 
भेषजोपपननोपि निराहारो न शकक्‍्यते 
तस्माद्‌ भिषरिभराहारो महाभंषज्यमुच्यते 
विनापि भेषजेद्याधिः पथ्यादेव निवतंते 
न॒तु पथ्यविहीनस्य भेषजानां शर्तेरपि 
पथ्यसेविनमारोरपं गुणेन भजते नरस्‌ 
अपथ्यसेविनं. क्षिप्रं रोगः समभिसर्दति। 
अर्थात्‌--आहार के सम्तान कोई दवा नहीं है । केवल आहार 
के नियमन द्वारा मनुष्य को नीरोग़ किया जा सकता है। दवा 
दें और आहार की प्ररवा न करें तो कुछ न होगा, सिर्फ इसलिए 
भिषकों ने आहार को महान्‌ भेषज्य (औषध) कहा है। रोग 
दवा के बिना पथ्य मात्र से अच्छा हो सकता है और पशथ्य ठीक 
न रखते पर सेकड़ों दवाएं भी कुछ नहीं कर सकतीं। पश्य पर 
चलने वाले नोरोग रहते हैं और अपशथ्यसेवी को रोग जल्दी 
पछाड़ता- है। कप फिट सल कद 6 

और भी कहा है-- 
यद्यपथ्यं किमोषध्या: यदि पथ्यं किमौषधे: 
पथ्येसति गदात्त स्थ किसौषध निषेवणम्‌ 
पथ्ये असति गदात्तेस्‍्थ किमोषध निषेवणम्‌ । 

--यदि अपथ्य हो--आहार-विहार गलत हो तो दवा से 
क्या होना है, और पथ्य हो तो दवा की दरकार क्‍या है ? तब 
रोग होगा ही क्‍यों ? 

ऊपर के इलोकों में हल्की खुराक द्वारा पाचनशक्ति का 
भार हटने पर स्वयं प्रकृति द्वारा रोगमुक्त होने के सिद्धांत पर 
ध्यान रखकर ही 'पथ्य' पर जोर दिया गया है । 

आम तौर से 'पथ्य' शब्द से मुख्यतः आहार” समझा जाता 
है, पर उपयु कत इलोकों में आहार-विहार दोनों लिया गया जान 
पड़ता है | 

ध/रोगोपचार में लंघन 


थोड़ी अवधि वाली और उग्र दशा प्राप्त व्याधि में तो निरा- 
पद मार्ग लंघन ही समझा गया है। विदेश के अनेक प्राकृतिक 
चिकित्सकों ने तो उग्र या जीणें, हर रोग के लिए, लंघन का 
सहारा लेकर लाखों कठिनतम रोगों के रोगियों को रोग-मुक्त 
कर दिखाया । लंघन भी थो दिनों के नहीं, दो-दो महीने तक 
के लंघन सिर्फ जल के सहारे करा दिये । उन्होंने यह सिद्ध कर 
बताया कि प्राणी को आराम तो उसकी जीवन-शक्ति ही करती 
] है, जरूरत उसे मौका देनें की है । ; 
आयुर्वेद भी इस सिद्धांत को कुछ अंशों में मानता जान 
पड़ता है। ज्वर में प्रायः लंघन का विधान किया गया है। रोगी 
की उग्र दशा में शरीर के भीतर या बाहर प्रायः ज्वर रहता 
है। ज्वर को रोगों का राजा और रोग शब्द का पर्याय माना 
गया है । व्याकरण में 'ज्वर रोगे' कहा गया है। इस दृष्टि से 
आयुर्वेद शास्त्रों में ज्वर में विहित-लंघन को रोग की दूसरी 
| दरशाओं में मी लागू किया जा सकता है। देखना सिफे यह 
| होगा कि वह कहां तक उपयोगी होता है। वैसा करने को 
९ ता है या नहीं, यह देखते रहने वाले आगे नहीं बढ़ 
| 


आयुववेद में ही कहा गया है-- 
तदेव युक्त भैषज्यं यदरोग्याय कल्पते 


॥ 
। 
[.] श्रेष्ठो .)। 

शोगोपचार में लंघन | ३१ 


--औषध (उपचार) वह ठीक है, जिससे आरोग्य प्राप्त हो 
और चिकित्सक श्रेष्ठ वह है जो रोगों से मुक्त करे । 

सब दृष्टियों से विभिन्‍न रोगों--रोग-लक्षणों--पर लंघन का 
प्रयोग करोड़ों पर लाभकारी सिद्ध हुआ है । 

ज्वर में लंघन के सम्बन्ध में आत्रेय ऋषि का कहना है-- 

ज्वरादौ लंघन कुर्यात्‌-ज्वर के आदि में लंघन करना 
चाहिए । “आदि में' इसलिए कहा गया होगा कि रोग आरम्भ 
में प्बल--उमग्र होता है। उस दक्शा में लंघन कराने से रोग बढ़ता 
नहीं । 

चक्रदत्त कहते हैं-- 

तरुणं तु ज्वरं पूर्व लड्घनेन क्षय नयेत्‌ 
आसमदोषसलिड्ग वा लड्घयेत्त यथाविधम्‌ । 

--नये ज्वर को लंघन से दूर करना चाहिए। और आम 
दोष यानी पाचन-विकार-सम्बन्धी अथवा जिसके कारण का 
पता न चले वेसे सब ज्वरों में बाकायदा लंघन ही करना 
चाहिए। 

चरक में कहा है-- 

आमाशयस्थो हत्वार्निं सामोमार्गानृपिधापयन्‌ 
विदधाति ज्वरं दोषस्तस्माललड्घनमाचरेत्‌ 


--आमाशय में (छोटी और बड़ी आंतों में) स्थित दोष 
जठराग्नि--पाचन-शवित--को मंद कर देता है, इसके कारण 
बिना पची खुराक का अशुद्ध (खराब) रस रसवहा और रक्‍त- 
वहा नाड़ियों में पहुंचकर उनके मार्ग में रुकावट पेदा करके ज्वर 
लाता है। इसलिए जठराग्नि को प्रदीप्त करने, आंव' सहित 

दोषों को पंचाने और स्रोतों की. रुकावंट को दूर करने: के लिए 
लंघन करना जरूरी है। ह काम कर; 
दूसरों नें भी ज्वर का कारण बतंलाते हुए कहा है-- - 
सिथ्याह्हारविहाराष्यां दोषा ह्यामाशयाश्रया:' 
बहिनिरस्य कोष्ठाग्नि ज्वरदा: स्प्रसानुगाः। 
_--अयोग्य आहार-विहार के कारण दोष आमाशय में आश्रय 
लेकर कोठे की अग्नि की उष्णता को बाहर निकालकर ज्वर 
पैदा करते हैं । े 
प्राकृतिक चिकित्सा में तो सभी रोगों का यही कारण माना 
जाता है । ३ 
ऊपर चरक के आमाशयस्थो' इलोक में आए हुए ज्वर शब्द 
को यदि हम 'ज्वर रोगे' के हिसाब से रोग मात्र का पर्याय मान 
लें तो प्राकृतिक चिकित्सा और आयुर्वेद.का. सम्पूर्ण मेल बैठता 
है। प्राकृतिक चिकित्सा की बुनियाद वही है । इस बुनियाद को 
पकड़ लेने के बाद किसी रोग को दूर करने में कोई कठिनाई 
नहीं रह जाती । 4 
चरक ने लंघन की तारीफ में और भी कहा है-- 
लंघनेन हि अग्नि सारुत वुद्धया, वातातप-- 
परीतमिवाल्पमुदकमल्प दोष: प्रशोषमापद्यते । 


.._ 'ऊष्मणोहल्पबलत्वेन . घातुमाद्यमपाचितम्‌ 
दुष्टमामाशयगतं रस साम॑ प्रचक्षते । े 

. जठराग्नि के कमजोर होने के कारण बिना पी हुई, वायु इत्यादि 

दोषों के मिलने से बिगड़ी हुई, आमाक्ञय में विद्यमान रस की पहली घातु 

--लंघन से अग्नि और वायु की वृद्धि होकर अल्पदोष इस 
प्रकार सूख जाते हैं जैसे हवा और धूप वाली जगह पर पड़ा 
हुआ थोड़ा पानी सूख जाता है। 

मह॒ृषि वाग्भट्ट कहते हैं-- 

दोषेण भस्मनेवारनो छन्ने3न्नं न विपच्यते 
तस्मादादोषपचनाज्ज्व रितानुपवासयेत्‌ । 

--जैसे राख से ढकी हुईं आग से खाना नहीं पकता, वैसे ही 
आंव से ढकी हुई जठराग्नि खूराक को नहीं पचा पाती.। इसलिए 
दोषों के पकने तक यानी आंव खत्म होने तक--शरीर के निराम 
होनें तक--ज्वर वाले रोगी को उपवास करना चाहिए। 

लंघने, क्षयिते दोषे दीप्त»नो लाघबे सति 
स्वास्थ्य क्ष त्त्‌ड्‌ रुचि:, पक्तिबंलमोजइच जायते । 
उपवास से जब (कुपित) दोष दूर हो जाता है, जठराग्नि 
प्रदीप्त हो जाती है, शरीर हल्का हो जाता है--यानी स्फूर्ति आ 
जाती है, तब आरोग्य, भूख, प्यास, भोजन में रुचि, “आंव' का 
पचन, बल और ओज पैदा होता है । 

आयुर्वेद में उपर्युक्त दोनों इलोक ज्वर के प्रसंग में कहे गये . 
हैं, लेकिन इनमें उपवास द्वारा कहा गया लाभ और उसकी 
व्याप्ति इतनी विशद है कि वह ज्वर के सिवा रोग के दूसरे 
लक्षणों में भी प्रत्यक्ष लागू होता है । 

जठराग्नि की मंदता और 'आंव' की उपस्थिति तो, बहुत 
कम ही रोग ऐसे होंगे कि जिनमें न पाई जाय । उपवास को 
“दोषाणां समुदीर्णानां पाचनाय शमनाय च”--उभरे हुए दोषों 
के पाचन और शमन के लिए अत्यन्त लाभकारी बतलाया 
गया है। ; 

३४ प्राकृतिक चिकित्सा :: क्या व कंपे 


इसके सिवा उपवास, या कहिए लंघन से जठराग्नि के प्रबल 
होने से जीवन-शक्ति सतेज होकर--शरीर में उभार लाकर 
दबे हुए दोषों को बाहर निकालती है। बहुतेरे रोगियों में देखा 
जाता है कि लंघन शुरू करने पर पाखाने में 'आंव' आने आरम्भ 
होते हैं और ज्यों-ज्यों 'आंव! निकलते जाते हैं, उनका रोग कम 
होता जाता है । 'आंव” की समाप्ति पर रोगी रोगमुक्त हो 

जाते हैं “ 

आयुर्वेद में लम्बे लंघन कराने का विधान भी है-- 

ज्ञात्वा दोषबलं धीमान्‌ लड्घनानि समाचरेत्‌ 

दोषे सति न दोषाय लडघनानि बहुन्यपि 
--बुद्धिमान को चाहिए कि छरीर में दोष की मात्रा के 
अनुसार लंघन कराये । दोष रहने पर अधिक लंघन करना भी 
दृषित न माना जायगा । 
भिन्‍न-मभिन्‍न प्राकृतिक चिकित्सकों के, लाखों पर किये गये, 
अनुभवों तथा इस पुस्तक लेखक के अपने हजारों रोगियों के 
अनुभव तथा आयुर्वेद-शास्त्र से यह सिद्ध होता है कि प्राय: सभी 
प्रकार के रोग-लक्षणों के नाश में समऋदारी से किया, कराया 
गया लंघन रामबाण का काम करता है। 

&/लंघन का महत्त्व 


ऊपर 'लंघन' शब्द उपवास के अर्थ में बरता गया है, लेकिन 
आयुर्वेद में 'लंघन' शब्द की बड़ी व्यापक परिभाषा पाई 
जाती है। 

आयुर्वेद के सर्व॑मान्य ग्रन्थ सुश्रुत में लंघन की परिभाषा में 

गया (-स्प्फा 
2 यदृद्रव्यं कर्म वा पुनः तलल्‍लडघनमिति ज्ञ यं । 

__जिस कर्म-प्रकार--व द्रव्य से शरीर लघु--हल्का--हो 
वह लंघन है । पद अर 

चरक में लंघन के दस प्रकार कहे गये हैं-- : 

चतुष्प्रकारा संशुद्धिः पिपासा, मारुतातपो, 
पाचनान्युपवासदच व्यायामन्‍चेति लड घनम्‌ । 

चार तरह का संशोधन--(१) वमन, (के कराना) (२ ) 
विरेचन (ऊपर से कोई चीज पिलाकर दस्त लाना) (३) बस्ति 
(एनिमा) (४) स्वेदन (भाष-नहान) | 

दूसरे छः प्रकार--( १) पिपासा, (२) मारुत (वाय सेवन), 
(३) आतप (धूप-स्थान), (४) पाचन द्रव्य (फल तरकारी 
वगैरह का सेवन), (५) उपवास (अनशन), (६) व्यायाम 
(कसरत) । 

इन दसों में से अधिकांश उपाय प्राकृतिक चिकित्सा के उप- 
चारों में लिये गए हैं । 

७/जल का उपचार 


शुरू-शुरू में विदेश में प्राकृतिक चिकित्सा 'जल-चिकित्सा' 
के रूप में फलने-फूलने के कारण उसका नाम हाइड्रोपैथी या 
हाइड्रोथेरेपी पड़ा था । फिर उसमें दूसरी प्राकृतिक वस्तुएँ--- 
मिट्टी, घूप, हवा आदि भी जुड़ती जाने से वह प्राकृतिक चिकित्सा 
कहलाई । विदेश में प्रिसनीज, फादर नीप, जस्ट, लुई, कूने आदि 
इसके अनेक महान्‌ आचार्य हुए हैं, जिन्होंने स्वयं अपनी बीमारी 
के लिए हर तरफ से हार चुकने पर अपनी आविष्कृत विधियों 
से स्वयं नीरोग होनें के बाद अपनी जिन्दगी में अन्य लाखों को 
इन तरीकों से लाभ पहुंचाया था| वहाँ जिन आचार्यों को जिन 
विधियों से, खुद को या दूसरों पर प्रयोग करके अधिक लाभ 
मिला था, उन्होंने उन तरीकों पर जोर दिया । किसी ने धूप पर 
किसी ने मिट्टी पर, किसी ने जल पर, किसी ने उपवास पर। , 
लेकिन जल की महत्ता पर प्रायः सब एकमत थे। कुछ विभिन्‍न 
विधियों से ही सही, जल का प्रयोग सब करते थे। भारत में 
भी यह चिकित्सा 'जल-चिकित्सा' के नाम से ही विख्यात हुई । 
जल हमारे शरीर के बाहरी मल--दोष--को साफ करता है, वैसे 
ही, विधिपूर्वक प्रयोग करने से, हमारे भीतर संचित एकत्र दोष 
को बाहर निकालने की भी उसमें अद्भुत शक्ति है। मनुष्य- 
दारीर में ८० प्रतिशत तो जल ही है, अतः जल से रोगों का 
निवारण होना स्वाभाविक है । _ ढ 


बहुतों का ख़्याल है कि 'जल-चिकित्सा' नयी चीज हैः। 

जल का उपचार ३७ 


जमेनी के जल-चिकित्सा के महान्‌ आचार्य लुई कूने ने तो इसी- 
लिए अपनी विधियों को 'नवीन चिकित्सा विज्ञान! नाम दिया 
था । यह सही है कि कूने की जल-चिकित्सा के अत्यन्त सरल 
तरीके, जिन्हें हरएक घर बैठे कर सकता है, और उनके समर्थन 
का प्रकार, अनोखा है । रोगों की एकता अतः उपचार की एकता 
का सिद्धान्त भी. उन्होंने जितनी स्पष्टता से दुनिया के सामने 
रकक्‍खा, और उसे सिद्ध भी कर दिखाया, वैसा दूसरे कम कर पाये, 
इस दृष्टि से उसे नई चिकित्सा;।कह सकते हैं। पर भारत में भी 
बहुत प्राचीन समय से जल का महत्त्व और चिकित्सा के रूप में 
उसका व्यवहार होता था, यह आयुर्वेद के नीचे दिए गए 
अवतरणों से सिद्ध होता है। 

: पित्त-ज्वर में रोगी की नाभि पर ठंडे पानी की धार गिराने 
का जिक्र है-- 

उत्तानसुप्तस्य गभीरता स्र- 

कांस्यादि-पात्र निहिते च नाभो 
शोताम्बु-घारा बहुला पतन्‍न्ती 
निहन्ति दाह त्वरितं ज्वरञ्च । 

« पित्त-ज्वर के रोगी को चित लिठाकर उसके पेडू पर 
तांबे या कांसे का एक गहरा बतेन रक्‍खें और उसमें ऊपर से ठंडे 
पानी की मोटी धार गिरावें। यह क्रिया पित्त-ज्वर को तुरन्त 
घान्त करती है। 

कफ दूर करने में 'जलक्रीड़ा” बतलाई गई है। जल-क्ौड़ा 
का प्रकार न कहकर भी उससे कफ कंसे दूर होता है, यह कहा 


गयाहै। 
७७-0.॥/७॥७॥७॥0४ 8॥99५व॥ ४वाा89 (0॥6७००॥7 00260 0५ 658760 


(0-0. ४५५ 


रेप प्राकृतिक चिकित्सा : : बेया व कैसे 


जलक्ीड़ा-जनित शैत्येन अवसुद्धोष्ष्मा 
पड कलिप्तो5भितः पाकास्निरियोग्रो भृत्वा कर शोषयति । 
_-जल-क्रीड़ा के कारण पैदा हुई ठंडक से, बाहर निकलती 
हुई शरीर की गरमी, अन्दर इस प्रकार इक जाती है, जैसे चूल्हे 
को चारों ओर कीचड़ (गीली मिट्टी) से छोप देने से उसकी 
आंच बाहर नहीं निकल पाती । वह गर्मी अन्दर तेज होकर कफ 
को सोख लेती है-खींच लेती है। 
पित्त के उपदय यानी निवारण में 'यंत्रवारि-फुहारे के 
स्नान का जिक्र है।. .. . 
वायु के उपशय में जलद, रविकर, बस्ति, स्वेद संमर्देनानि 
इत उपायों की चर्चा है। (१) जलद यानी वर्षा का पानी, 
(२) रविकर (सूययें की किरणें), (३) बस्ति (एनिमा), 
(४) स्वेद (भाप-नहान), (५) संमर्देन (मालिश) । 
प्राकृतिक उपचार की एक क्रिया का, जिसे अंग्रेजी में 
'बेट-शीट-पैक' कहते हैं, हिंदी में अनुवाद 'भीगी चादर का 
बंधन' किया जाता है, पर आयुर्वेद में उसके लिए गढ़ा-गढ़ाया 
हब्द 'आद्र वस्त्रावगुंठन' मिलता है | यह वेट-शी ट-पैक के सिवा 
और क्या हो सकता है ? 
कहा गया है--काड्जिकादं पटेनावगुण्ठनं दाहनाशन अर्थात्‌ 
कांजी से गीले किए हुए वस्त्र से दाहनाश होता है। ! 
आयुर्वेद में जल की अगाध महिमा गाई गई है-- 
पानीयं, अ्रमनाशनं, क्लमहरं, मूर्च्छा, पिपासापहम्‌ 
तन्द्राच्छाद, विबन्ध, हृदुबलकरं, निद्राहरं, तपंणम्‌ 
हच, गुप्तरसं, ह्वाजीणंशमक, नित्यं, हितं, शीतलम्‌ 

. यानी श्रम की थक्कान को दूर करनेवाला, खेदनाशक, 
बेहोशी और प्यास मिटानेवाला, आलस्य, के,मलबंध का नाशक, 
असमय की निद्रा को दूर करनेवाला, तृप्तिकारक, हृदय के लिए 
प्रिय, (हितकर) गुप्त रस वाला, अजीणं शामक, सदा हितकारी, 
जीतल, हल्का, रस का कारण रूप और अमृत की भांति 
जीवनदातां है। 

चरक में विष-चिकित्सा-प्रकरण में अवगाहन रक्त मोक्षणा 
कहा गया है। इसमें रोगी को जल के अन्दर बिठाने की बात 
है। ऐंद्रजालिक कामरत्न में तो साफ कहा है--अत्यन्त विषरो- 
गार्तान्‌ जल मध्ये विनिक्षेपेत्‌-अत्यन्त विषपीड़ित को पानी में 
डाल दो । (नदी में इस तरह डालना चाहिए कि नाक मुंह पानी 
के ऊपर रहें।) 

जल का महत्त्व चिकित्सा के रूप में आयुववेद से भी अति 
प्राचीन अर्थात्‌ संसार में पाए जाने वाले सर्वाधिक प्राचीन ग्रंथ 
वेदों में भी पाया जाता है। जल के सिवा, सूर्ये-स्नान, वायु-स्तान 
मिट्टी का लाभ भी वेदों में-- विशेषतः अथर्वे वेद में--बतलाया 
गया है । ; | 


चेद में जल की महिमा 


अमूर्या उपसूरय्ये याभिर्वा सुयं: सह 
ता नो हिन्वन्त्यध्वरस्‌ । 
 --सूरये किरणों से शुद्ध हुआ जल हमारा कल्याण करे। 
सूर्य किरणों से संपर्करित बहता जल पीने, नहाने,धोने और 


जल-चिकित्सा के लिए भी, अधिक लाभदायक समक्ता जाता है। 
यो वः शिवतमो रसस्तस्थ भाजयतेह नः, उशतोरिव सातरः। 

४० प्राकृतिक चिकित्सा : : बेया व कैसे 


--जो रसों में सबसे अधिक कल्याणकारक रस है, उस जल 
से हमें उसी तरह उत्तम सुख मिले, जिस तरह पुत्र को माता के 
दूध से पुष्टि मिलती है। 

अप्स्वन्तरमृतमप्सु भेषजस्‌ । 
--जल में अमृत है, जल में औषध है अर्थात्‌ आरोग्यदायक 
। गुण है। 
| अप्सु से सोमो अनब्नवीदन्तविव्वानि मेषजा सोमने । 
| --सृष्टि रचयिता परमात्मा ने हमसे कहा है कि जल में 
५ सब औषधियां हैं । 
आप: पणीत भेषजं वरूथं तन्‍्वे सम। 
--जल से हमारी चिकित्सा हो और रोगों से शरीर का 
बचाव होकर दोीर्घाय्रु बनें । 
आप इदवा भेषजीरापो अमीवचातनोः 
आपो विश्वस्य भेषजीस्तास्त्वा मुज्चन्तु क्षेत्रियात्‌। 
--जल निस्संदेह" औषध है, जल रोगनाशक है, जल सब 
रोगों की दवा है। वह जल मुझे क्षेत्रिय (आनुवंशिक--पैतृक) 
रोगों से मुवत करे। 
क्षेत्रीय शब्द से प्रतीत होता है कि जल में वंश-परंपरा से 
चले आते रोग तक को दूर करने का सामथ्यें माना गया है, तब 
साधारण रोग की तो बात ही क्या रही ! 
॥ अम्बयो यन्त्यध्वभिर्जासयो5ध्वरीयताम्‌ । 
--जूल का सही उपयोग जानने वाले का वह (जल) माता 
ओर बहन की भांति भला करता है । 
माता और बहन से अधिक मनुष्य का भला करने वाला 


०००और कौन मिलेगा? 

जले का उपचार 8 
अम्बय' शब्द बहते जल का बोधक है। 
अरिप्रा आपो अप रिप्रमस्मत 
प्रास्मदेनो दुरितं सुप्रतीका! प्र दुष्वप्न्यं प्र मल॑ वहन्तु । 
--निर्दोष जल हमारे रोग--दोष को दूर करे । निर्मल-- 
चमकता हुआ जल हमारे शरीर के बाहरी हिस्से पर लगे दोष-- 


मल--को दूर करके, दुष्ट स्वप्न--स्वप्न-दोष--को हटा दे, भीतर 
मल--दोषों--को निकाल दे । 


प्राय: प्राकृतिक चिकित्सकों का अनुभव है कि स्वप्त-दोष 
तथा धातु दौबंल्यादि विकार .जल-चिकित्सा से जल्द अच्छे 
हैं। 


भारत में जल की महिमा 


भारत में जल की महिमा प्राचीन काल से अवगत होने से 
ही स्नान-क्रिया धर्मं के अन्दर दाखिल कर दी गई थी। मनुष्य 
का वह नित्य का आवश्यक कत्तेव्य माना गया। भारत में सुबह 
ब्रह्ममुह॒त में नदी के ठंडे पानी में,.खुली हवा में स्नान. करने का 
रिवाज है। गांव में, और गंगा-किनारे के शहरों में भी, लाखों 
नर-नारी, जाड़ा हो या गरमी, सुबह-ही-सुबह नदी में गोते लगाते 
हैं, मल-मलकर नहाते हैं । स्वास्थ्य अथवा किसी दूसरे प्रकार 
के फायदे के खयाल से यह न करके, नित्य-क्रिया के हिसाब से 
ही किये जाने पर भी,उन्हें इसका पूरा लाभ तो मिलता ही है, 
प्रातःकाल की ठंडी हवा, सूर्ये किरणों से संपर्कित, बहता शीतल 
जल,कोस-आध-कोस पैदल चलकर जाता-आना, वहां बेंठकर 
घंटे-आध-घंटे पूजा करना, इसमें उन्हें घृप-स्नान का लाभ भी 
मिल जाता है। घामिक वृत्ति के बुद्ध लोग तीर्थों में माघ मास 

के स्नान के लिए पागल रहते हैं। प्रयाग का कल्पवास--मातर 
में एक महीना नित्य त्रिवेणी का स्नान-एक महीने की प्राकृतिक 
चिकित्सा ही है-बिता विधि की ही सही । बहुतेरे अस्वस्थ 
व्यक्तियों-खासकर स्त्रियों को देखा जाता है कि महीने के 
नदी-स्तान के फलस्वरूप उनकी बीमारी जाती रहती है । 


भारत के कई प्रांतों में, रोग की कुछ अवस्थाओं में. जल के 
प्रयोग सुने जाते हैं । उस दिन एक मित्र ने मुझे बतलाया कि 
उन्होंने राजस्थान में छोटे बच्चों को रोग विशेष में 'तरडा' 
देते देखा है । उसका प्रकार है-बच्चे को उल्हा लिटाकर ऊपर 
से मोटी धार से ठंडा पानी उसके गुदाद्वार के नजदीक कुछ : 
मिनटों तक गिराना | उसमें 'तरड़'-तरड़” शब्द होने के कारण 
उसका नाम 'तरडा'पड़ा जान पड़ता है। कटकर खून निकलने 
पर ठंडे पानी में भिगो कर कपड़ा लपेटने का तो आम रिवाज है। 
तलाश करने से हिन्दुस्तान में ऐसे अनेक प्रकारों का पता चल 
सकता है । 


जल के प्रयोग से दो-चार तरह के रोग आराम होने की बात 
तो लोगों की समभ में आती है, लेकिन सिर्फ पानी से सब तरह 
के रोग कैसे दूर हो सकते हैं, यह समझ में नहीं आता । इसी- 
लिए पीछे रोगों की एकता का सिद्धांत बता आए हैं । जब रोग 
एक है, तो चिकित्सा में अनेकता की आवश्यकता क्या है ? 


जल-चिकित्सा के महत्त्व के संबंध में यहां विदेश के अनेक 
गण्यमान्य डाक्टरों और अन्य महानुभावों के मत उद्धृत किये 
जा सकते थे, लेकिन हिन्दुस्तानियों के उनसे अपरिचित होने के. 


००८काए,फत्तका, उल्लेख, हे सम का गसा)॥ | थ्रह्मं , ज़्लचिक़ित्सा 


जले का उंपंचारे ४३ 


पर संसार-विख्यात महात्मा गांधी का मत देना अधिक उपयुक्त 
जान पड़ता है। वह कहते हैं-- 


“बहुत अधिक लोगों पर प्रयोग करके लुई कूने ने निरचय 
किया कि सब तरह के रोगों में पानी के दो-तीन (कटिस्नान, 
मेहन-स्नान, वाष्प-स्नान') प्रकार के स्नानों से लाभ पहुंचता है । 
उसकी पुस्तकों के अनुवाद अनेक भाषाओं में हो चुके हैं। 
हिन्दुस्तान की कई भाषाओं में भी हुए हैं। वह सारी बीमारियों 
की जड़ मेदे की खरावी को मानता है। मेदे की खराबी से ही 
शरीर के बाहरी हिस्सों में फोड़े-फुंसी, सू जन तथा अन्य रोग पेदा 
होते हैं या भोतर की गरमी बाहर आकर सारे शरीर को गरम 
कर देती है। जल-चिकित्सा पर डा० लुई कूने - के पहले के एक 
लेखक की लिखी “'जल-चिकित्सा' नाम की एक बहुत पुराती 
पुस्तक है ।' पर लुई कने के पहले किसी ने रोगों की एकता पर 
इतना जोर नहीं दिया था और न यही बतलाया था कि सारी 
बीमारियों की जड़ मेदा है। इस बात की जरूरत नहीं कि हम 
लुईं कने के मत को सर्वाश में सही मान लें, पर इतना निश्चित 
है कि उसके विचार और उपचार अनेकानेक रोगों में ठीक 
उतरते हैं और सहस्नों उसे आजमा चुके हैं। डर्बन के स्व० 


१. इन तीनों स्थानों की विस्तृत विधि इस पुस्तक के अन्त में 
परिद्चिष्ट रूप में दी गई है। 

२, संसार की अधिकांश भाषाओं में इसकी एक करोड़ फापियां 
बिकने की बात कही जाती है । 

३. लिचफील्ड के सर जान फ्लेयर (१६४९-१७३४) की 7]6 
४5009 ००००0 ७४४४॥8. 0000 ध्य०००४ & 770१07॥ पुस्तक 
की और इशारा जान पड़ती है । 

मजिस्ट्रेट मि० ट्रीनन धनुर्वात रोग से अपाहिज हो गये थे। वह 
बहुत डावटरों का इलाज करा कर निराश हो चुके थे। किसी 
की सलाह पाकर वह लुई कने के पास गए। लुई कूने के इलाज 
का उन पर बहुत अच्छा असर हुआ। वह चंगे हो गए। उसके 
बाद बहुत वर्ष डर्बन में रहे । लोगों को वह लुई कूने के उपचारों 
की सलाह दिया करते थे। यह तो जल-चिकित्सा की लोकप्रियता 
का एक उदाहरण है, पर ऐसे बहुत ज्यादा उदाहरण पाए 
जाते हैं ।'' 

“हमारा यह शरीर पंच भूत--क्षिति, (पृथ्वी-मिट्टी), जल, 
पावक (अग्नि-सूयें), गगन (आकाह), समीर (हवा) से बना 
है, इसलिए उसकी चिकित्सा भी इन्हीं पांचों की सहायता से 
होनी चाहिए ।” 

८/मिट्टी का उपयोग 


प्राकृतिक उपचारों में मिट्टी का विशेष उपयोग किया जाता 
है। आयुर्वेद और वेद में से हम मिट्टी की महिमा प्रकट करने 
वाले कुछ वचन पाठकों की जानकारी के लिए नीचे दे रहे हैं । 

आयुर्वेद में मिट्टी 
कर्दमो दाह-पिरत्ता त्ति-शोयध्न: शीतलः सर: । 

--पानी में सानी हुई मिट्टी (कर्दम) ठंड देने वाली होती 
है, शौच साफ लाती है, जलन, पित्त की पीड़ा और सूजन को 
दूर करती है। 

कृष्णमृत्‌ क्षतदाहास्र प्रदरइलेष्मपित्तनुत्‌ । 

--काली मिट्टी घाव, दाह, रक्तविकार, प्रदर (स्त्री-रोग) 
कफ तथा पित्त को मिठाती है । 

हिता वा स्य्त्‌ कृष्णा वल्मीकमृत्तिका। (सुश्षुत) 

सर्प-विष के प्रतिकार में काली और विमौट की मिट्टी को 
हितकर बताया है । 

बेद में मिट्टी 

यहो देवा उपजीका आसिज्चन धन्वन्युदेकम_ 

तेन देवसुतेनेदं दूषयता विषस्‌ 

-है मनुष्यों ? मुंह से लाईं हुई मिट्टी और उसमें अपने मुंह्‌ 
के मिलाए जल से दीमकें जो विमौट (वल्मीक) बताती हैं, उस 
(मिट्टी) देव-रचित (प्राकृतिक) भेषज से इस विष को--रोग- 

रूपी विष को--नष्ट करो | 
उपडीका उद्भरन्ति समुद्रादधि भेषजस, तदाल्ावस्य। 


दीमकें समुद्र या जलाशय से--उसके किनारे से गीली मिट्टी 
के रूप में औषध को ऊपर उभारती हैं। वह बहने वाले घाव 
की औषध है । रे 


मिट्टी के परम भक्त गाँधीजी कहते हैं-- 


“जीवन की सादगी बढ़ने के साथ-साथ रोगों के लिए दवा 
देने की जबरदस्त अरुचि, जो मुझमें पहले से थी, वह: बढ़ती 
गई, कितु भोजन के परिवतेनों,के कारण कव्ज की शिकायत दूर 
न हुईं | कूने के कटि-स्तान के उपचार से-थोड़ा फायदा होने पर 
भी जितना चाहिए, उतना परिवर्तंत नहीं हुआ। एक मित्र ने 
जुस्ट की 'रिटरने-टु-नेचर (कुदरत की ओर लौटो) नामक 

पुस्तक मुझे दी । उसमें मैंने मिट्टी के इलाज के बारे में पढ़ा । 
उक्त पुस्तक के लेखक ने इस बात का जोरों से समर्थन किया 
है कि मेवे और ताजे फल ही मनुष्य की कुदरती खुराक है। 
मैंने इस समय केवल फलाहार का सहारा तो नहीं लिया, पर 
मिट्टी का उपचार फोरन शुरू कर दिया । उसका मुझ पर 
अद्भुत असर हुआ | उपचार यह था--साफ खेत की लाल या 
काली मिट्टी लेकर उसमें अंदाज से ठंडा पानी मिला कर उसे 
सानकर और फिर साफ पतले भीगे कपड़े पर रखकर पेट पर 
लगाकर ऊपर से पट्टी बांध लेता । यह पुलटिस रात को सोते 
समय बांधता और सवेरे या रात कों जब नींद खुल जाती तो 
हटा देता । इससे मेरा कब्ज जाता रहा। इसके बाद मैंने मिट्टी 
के ये उपचार अपने पर और अपने अनेक साथियों पर आजमाये 

और जैसा मुझे याद है, शायद ही किसी पर निष्फल हुए हों। 

“मिट्टी और पानी के उपचारों के विषय में मेरी श्रद्धा 
बहुत अज्ञों में जेसे आरम्भ में थी, वेस्ती ही है। आज भी मर्यादा 
के अन्दर रहकर मिट्टी के उपचार अपने ऊपर तो मैं करता ही 
हूं और अपने साथियों को भी मौका पड़ने पर सलाह देता हूं । 
जीवन में दो सख्त बीमारियां मैं भोग चुका हूं, ठथापि मैं मानता 
हूं कि मनुष्यों के लिए दवा लेने की शायद ही जरूरत होती है । 
पथ्य और पानी, मिट्टी आदि घरेलू उपचारों से हजार में से 
६९६९ केस अच्छे हो सकते हैं। 

“बिच्छू और बरें के डंकों पर मैंने मिट्टी के इलाज को स्वयं 
आजमा कर देखा है, उसे तत्काल लाभदायक और उपयोगी 
पाया है। नीचे लिखे उदाहरणों में मिट्टी की पुलटिस (जिस 
तरह ऊपर बताई गई है) के उपचार का स्वयं अनुभव किया है -- 
अतिसार (पतले दस्त) 
सिर दर्द 
आँखों का दर्द 
चोट लगने से कहीं सूजन आ गई हो तो 
कब्ज 
पेट का दर्द 
पेचिश । 

६०४ के पहले फ्रट-साल्ट लेने पर ही मेरा पेट साफ 
रहता था। १९०४ में मिट्टी की उपयोगिता समझ में आ जाने 
से फिर कभी मुझे फ़ूट-साल्ट आदि लेने की जरूरत न पड़ी । 

६. पेट और सर पर मिट्टी बांधने से तेज बुखार घंटे दो 
घंटे म हल्का हो जाता है 

४८ प्राकृतिक चिकित्सा ३ : क्या व कंसे 


१०. फोड़े-फुंसी, खुजली और दाद वगैरह पर मिट्टी बांधने 
से प्रायः बहुत लाभ होता है। बहते फोड़े पर कम फायदा 
होता है । 

११. जले पर मिट्टी बांधने से जलत कम हो जाती है और 
सूजन नहीं आती है। 

१२. बवासीर पर बांधने के लिए मिट्टी लाभदायक है । 

१३० पाला पड़ने के समय जिसके हाथ पैर सुख हो जाते हैं 
और सूख जाते हैं, उस 'पर मिट्टी जरूर फायदा पहुंचाती है। 

१४. उस सूजन में, जिसमें खुजली होती है, पर ददे नहीं 
होता, मिट्टी गुणकारी है।..“# 2 

१५. जोड़ों के द्दे पर मिट्टी लगाने से फौरन लाभ होता 
है। मिट्टी के अनेकानेक प्रयोग करने के बाद मुझे मालूम हुआ 
है कि घरेलू इलाज के लिए मिट्टी अनमोल- वस्तु है ।' 

«इस तरह से पानी, मिट्टी आदि से मियादी बुखार जैसे 
भयंकर ज्वर वाले रोगियों को भी आराम हुआ है। इतना ही 
नहीं, किन्तु बाद को उनका स्वास्थ्य .बहुत अंच्छा रहा । कुनेन 
आदि दवा खाने वाले मनुष्य नीरोग हुए से जान पड़ने पर भी 
दूसरी बीमारियों के पंजे में फंसे रहते हैं । मलेरिया में रोगी 
कुनैन से आराम होते बताए जाते हैं, पर मेरा ख्याल है कि उन्हें 


,. मलेरिया से शायद ही छुटकारा मिलता हो। पर प्राकृतिक 
» उपचारों से सलेरिया के रोगी को (पूर्ण नीरोग होते मैंने 


पाया है । 
प्लेग के रोगियों के लिए खोले गये एक शिविर में, जिसमें 


हम लोग मी शुश्न्‌ षक का कार्य करते थे, हमें बीमारों को समय- 


१, गांधीजी-लिखित 'आरोग्य साधन, पृष्ठ ७७-७८-॥ 

मिट्टी का उपयोग ४१ 


समय से ब्रांडी देने को कहा गया था। स्वयं हमें भी छूत से 
बचने के लिए नसे थोड़ी ब्रांडी लेने की सिफारिश करती थी 
और खुद भी लेती थी । हममें कोई भी न था, जो ब्रांडी लेता । 
मुझे तो रोगियों को भी ब्रांडी देने में श्रद्धा न थी । ढा० गाडफ़े 
की इजाजत से तीन बीमारों के, जो ब्रांडी बिना काम चलाबे 
को और मिट्टी के प्रयोग करने देने को तैयार थे, सिर और 
छाती पर जहां दर्द था, मैंने मिट्टी रखने का प्रयोग किया । 
इन तीनों बीमारों में दो बचे, बाकी अन्य सब बीमारों का 
देहान्त हो गया । ; 


“कुछ ही दिनों बाद हमें मालूम हुआ कि उक्त नसे का भी 
प्लेग से देहान्त हो गया। उक्त दो वीमारों के बचने और हम 
लोगों के मुक्त रहने का क्‍या कारण था, यह कोई नहीं कह 
सकता; पर मिट्टी के उपचार पर मेरी श्रद्धा और दवा की 
भांति भी शराब के उपयोग के विषय में मेरी अश्द्धा में, वृद्धि 
हुई | मैं जानता हूं कि इस श्रद्धा और अश्रद्धा दोनों के लिए 
कोई आधार नहीं है, तथापि मुझ पर उस समय जो असर पड़ा, 
और जो आज तक चला आ रहा है, उसे मिटाया नहीं जा 
सकता । 


“मेरे जो बच्चे जहाज में हिन्दुस्तान आए--उनमें तीसरा 
लड़का रामदास भी था। स्टीमर में खेलते हुए उसका हाथ टट 
गया। डाक्टर ने हड्डी बिठाकर लकड़ी की तख्तियां बांध दीं 
और हाथ को रूमाल से गले से लटका दिया । स्टीमर के डाक्टर 
की सिफारिश थी कि जरूम का किसी डाक्टर से इलाज कराना 
चाहिए । पर मेरा यह जमाना तो जोर-शोर से मिट्टी के प्रयोग 
का था। मेरे जिन मुबक्किलों को मुझ में विदवास था, उन पर 

५० . फ्ाकृतिक चिकित्सा: : क्या व कैसे 

. «७0 ५ * 
मैं मिट्टी और पानी का प्रयोग करता था। फिर रामदास के 
लिए दूसरा क्या होता ? 


"कांपते-कांपते मैंने उसकी पट्ठी खोली, जरूम साफ किया 
और हाथ में मिट्टी की पुलटिस लगाकर जैसे पहले बांधा था 
वैसे बांध दिया | इस प्रकार बराबर मैं स्वयं जर्म साफ करता 
और मिट्टी बांधता । किसी दिन कोई गड़बड़ न॒ हुई और दिन- 
| दिन जरूम भरते हुए लगभग महीने भर में बिल्कुल भर गया। 
। स्टीमर के डाक्टर की राय के मुताबिक डाक्टरी मरहम से भी 
इतना समय लगने की बात थी । 


“इन घरेलू उपचारों के विषय में मेरा विश्वास और उन 
पर अमल करने की मेरी हिम्मत बढ़ी। इसके बाद मैंने अपने 
प्रयोगों का क्षेत्र खूब बढ़ाया । जरुम, ज्वर, अजीर्ण, कामरू 
इत्यादि रोगों के लिए मिट्टी के, पाती के और उपवास के प्रयोग 
छोटे-वड़े, स्त्री-पुरुषों पर मैंने किए और अधिकांश सफल हुए । 


“एक वक्‍त था कि जब मैं सुबह चाय पीता, दो-तीन घण्टे 

बाद नाश्ता करता, एक बजे भोजन करता, फिर तीन बजे चाय 

3! पीता और छः-सात बजे पूरा भोजन करता। उन दिलों मेरी 

| दशा अत्यन्त दयनीय थी । जब-तब बदन में सूजन आ जाती। 

| दवा की शीशी हरदम पास रहती । डटकर खा सकने के लिए 

३ जुलाब लेता और ताकत के लिए तरह-तरह के टानिक (पुष्टि- 

| कर दवाइयां) | मेरा ख्याल है, आज, तब से मेरी उम्र बहुत 

ज्यादा होते हुए भी, उस सभय की अपेक्षा मुझमें काम करने की 
ताकत तिगुनी अधिक है ।” 

लुई कने ने अपने सजी में सूर्य-किरणों के सेवन की बड़ी 
तारीफ की है। अब तो केवल सूर्य-किरणों से अधिकांश रोग 
दूर करने के लिए हीलियोथेरेपी नाम की एक चिकित्सा-पद्धति 
ही चल गई है । डा० रोलियर ने इस पर एक बड़ी अच्छी 
पुस्तक लिखी और स्वीट्जरलेंड में प्रधानतः सुर्य-किरणों से 
इलाज करने वाला एक चिकित्सालय खोलकर हजारों को उससे 
लाभ पहुंचाया । 

भारतीय साहित्य में भी सूर्य की इतनी महिमा गाई गई है 
कि उसे लोग 'सूर्यतारायण” और 'सूर्यंभगवान” के नाम से 
पुकारने लगे । लेकिन आज सूर्य की किरणों में मौजूद अद्भुत 
रोग नाशक शक्ति को भूलकर लोग दवा की शीक्ियों पर 
विश्वास करने लगे हैं। बहुत लोग सूर्य के नाम पर रविवार 
का ब्रत करते हैं। एक देहाती कहावत है--'एक अत्तवार के 
(रविवार) भुख ले (उपवास से) जनमक (जन्म का) कोढ़ 
नाहीं (नहीं) जात (जाता) ।” इस कहावत से पता चलता 
है कि कभी कोढ़-जैसे भयंकर रोग के लिए भी उपवास और सूर्य 
की उपासना प्रचलित थी । 

वेद में भी सूर्य की बड़ी महिमा गाई है-- 

उद्यन्ता दित्यः क्रिमोन्हन्तु तिम्नोचन्हन्तु रहिमिभि: । ५ 

--सूर्य उदय होने के बाद, अस्त होने तक, अपनी किरणों 


से त्येग्रोन्नाहक शिमियों का जाग करता रहता है.। ५ €७था6०। 


भ्र प्राकृतिक चिकित्सा :: क्या व कंसे 


जो चीज कम-से-कम , ५००० साल पहले वेदों में कही गई . 
थी । वही वर्तमान समय में विज्ञान ने बड़ी शोध-खोज के बाद 
प्रकट की है कि टी० बी० के कीड़े (जर्म्स) उबलते पानी में न 
मरने पर भी सूर्य किरणों से बहुत शीघ्र नष्ट हो जाते हैं--फिर 
दूसरे कीड़ों का नाश होने में तो संदेह ही क्या है । 

उत्पुरस्तात्यूय एति विश्यदृष्ठो अदृष्टहा 

दृष्टांदचाध्लन्नदृष्टांश्च सर्वास्च प्रमूणन्‌ क्रिसीन्‌। 

_ अन्धकारनादक, विश्वप्रकाशक सूर्य सब दुष्ट और 
अदृष्ट क्रिमियों को नष्ठ करता हुआ पूर्व दिशा से उदय 
होता है । ; 

अनुसूयंमुदयतां हृद्द्योतो हरिसा च ते। 

--तेरे सब हृदय रोग तथा पांडुरोग (कामला, हलीमक ) 
उदयकालिक नारंगी रंग वाले सूर्य के द्वारा शरीर से बाहर 
निकल जाय॑ | 


उदय काल का सूर्य (उगने के घंटे भर बाद और दो घंटे 
तक) नारंगी रंग वाला होता है। वहीं किरणें हमारे तग्त 
शरीर पर, और जाड़ा हो तो एक पतला कपड़ा पहनकर पड़नी 
चाहिए। 


. प्रइनोपनिषद्‌ में कहा है-- 
प्राण: प्रजानामुदयत्येष सूर्य: । 
--उदय काल का सूर्य सारे जगत्‌ का प्राण है । 
ऋग्वेद में तो सूे को स्थावर जंगम/का आत्मा बतलाया है-- 
सुर्य आत्मा जगतस्तस्थुषइ्त । 
प्राणेन विव्वतो वीय॑ देवा: सूर्य समेरयन्‌ । 

धृप-स्नान ध३ 
अपने प्राणों से सम्बन्धित करते हैं--यानी भिन्न-भिन्न प्रकार से 
सूर्य-प्रकाश का सेवन करते हैं। 

गो रोहितस्य वर्णेन तेन त्वा परिदष्ससि 

लाल रंग की गायों का दूध पीने से और सूर्य की किरणों 
के लाल रंग से व्यक्ति हृष्ट-पुष्ट होता है, दी्घ आयु मिलती है, 
सुन्दरता और बल मिलता है। 
से ते ज्ी््ण: कपालानि हृदयस्थ च यो विधुः 
उद्यन्तावित्य रश्सिभि: शीष्णों रोगमनीनशोडः गर्भेदमशीवाम: । 

--तेरे सिर के रोगों को और हृदयवेधी शूल को और अंग 
बेदना को यह उदय होता हुआ सूर्य शमन करे । 

स नो मृडाति तन्‍्वे ऋजुगो रुजन्‌ । 

--वह सीधा जाने वाला (सूये) हमारे शरीर को आरोग्य 
देता है, दोषों को दूर करता है । 

मुज्च शीष॑क्त्यां उत कास 

एन परुष्परराविवेश यो अस्य । 

--हे सूर्य ! सिर दर्द से, खांसी से तथा इस मनुष्य के पोर- 
पोर में (जोड़-जोड़ में) जो रोग घुस गया है उससे, इसे मुक्त 
क्र। 

यो अभ्रजा वातजा यदच शुष्मो, 

वनस्पतोन्त्सचतां पर्वेतांइच । 

--इनके सिवा दूसरे जो वात, पित्त, कफ रोग हैं, उन्हें 
भी वनस्पति और पर्वत संस से यानी वन-पर्वत की खुली हवा 
में रहकर सेई हुई किरणों से हटा । है 

निरर्राण सविता साविषत्पदों निहंल्रयोवेरुणो मित्रो अयमः । 
सविता (सूय) वरुण (जल) मित्र (प्राणवायु) अर्य॑मा 

प्र प्राकृतिक चिकित्सा : : कैया व कंसे 


(आक का पौधा) हाथ और पांवों के दर्दे को दूर करे । 


इसमें सूर्य, हवा, पाती और आक के पौधे का दर्दे दूर करने 
में उपयोग कहा गया है। 


आज भी आक के पत्ते दर्द पर बांधे जाते हैं। 


सूर्य की किरणों से स्त्रियां लाभ उठाती थीं, यह स्त्रियों के 
लिए सूमरइ्मीन्‌ अनुसज्चरत्ति । मरीची: अनुसज्चरन्ति, 
कह कर प्रकट किया गया है। 

१०/ वायु और प्रकाश का उपयोग 


सरुतो सार्तस्यथ न आ भेजजस्य वहता सुदानव: | (तऋह० ८।२०- 
२३)--प्राकृतिक पदार्थों में वायु प्राणिमात्र के लिए औषध- 
रूप है। 

वात आ वातु भेषजं शम्भु सयो भु नो ह॒दे 

प्राण आयूंषि तारिषतू | (ऋ० १०।१८६।१) 

--वायु हृदय-सम्बन्धी रोगों में हिंतकर है, आयु को : 
बढ़ाता है। 

वायो: सवितुविदथानि मन्महे ४ 

यौ विश्वस्थ परिभू बभूवथुस्तो नो मुझ्चतमहस पे 

--वायु और सूर्य के जानने योग्य गुणों का हम मनन के 
हैं। वे दोनों सम्पूर्ण जगतू के तारक हैं । वे दोनों हमें पाप से 
(रोगों से) बचाएं । 

म्बे वां सित्रा वरुण वृतावृधो ह ५ के 

मित्र (वाय) और वरुण (जल), मे आप दाता का 

मा, आए दोनों सत्य को बढ़ाने और स्फूर्ति देने 
वाले हैं । 

रे पानी से नहाकर ठंडी हवा में घूमने जाने में या 
किसी प्रकार का व्यायाम करने में कितनी स्फ्‌ति आती है ! 

जीवितयोपनान्‌ एनान्‌ कण्वान्‌ गिरि आवेशय। 

_ _ जीवन का नाश करने वाले ये रोग-बोज जिनके अन्दर 

५६ ब्राकृतिक चिकित्सा : : कया व कंसे 
प्रवेश कर गये हों अर्थात्‌ जिन्हें ये रोग हो गये हों, उन्हें पहाड़ 
पर ले जाओ | 

तमांसि यत्र गच्छन्ति तत्कव्यादों आजीगमस_ । 


--अन्धकारपूर्ण स्थानों में रक्त, मांस को खाने वाले रोग- 
बीज रहते हैं । मतलब हुआ, नीरोग रहने के लिए प्रकाशयुक्‍त 
हवादार स्थानों में रहना चाहिए । 

११/ रोगों में दवा को 
ऋनुपयोगिता 


अब तक के वर्णन पढ़कर पाठक समझ गये होंगे कि रोग 
दूर होने के लिए मनुष्यों को दवा की नहीं, बल्कि जरूरत है हवा 
की, प्रकाश की, जल की, मिट्टी की, आवश्यक आराम की, 
व्यायाम की, आहार-विहार में मिताचारिता कौ--संयम की । 
और उससे भी अधिक आश्ाापूर्ण मनःस्थिति की । 


इसके समर्थन में वेद और आयुर्वेद के अनेक प्रमाण दिए 
जा चुके हैं। अब आगे प्रकरण में हम देश और विदेश के अनेक 
महापुरुषों तथा दिग्गज डाक्टरों के वचनों द्वारां यह दिखाने 
की कोशिश करेंगे कि रोगों में दवा फायदा नहीं, बल्कि नुकसान 
करती है | 


डाक्टर या उनकी दवाएं रोग मिटा सकती हैं, यह वहम 
दूर करने को नीचे कुछ आंकड़े दिए जा रहे हैं। ये सत्‌ १९२३ 
की ब्रिटेन के रजिस्ट्रार जनरल की ७६वीं वाधिक रिपोर्ट से लिए 
गए हैं, जिनमें उस साल वहां किस रोग से, किस पेशे वाले 
कितने मरे, यह हिसाब भी दिखाया गया है। इसमें १०-१२ 
रोग और १४-१५ पेशे लिए गए हैं।अनेक दृष्टियों से यह 
तुलना ज्ञानवद्ध क है । इससे पता चलता है कि कौन-सा पेशा 
स्वास्थ्य के लिए हिंतकर है, कौन-सा हानिकारक | यह देखने 
और जनता को समभाने का काम डाक्टरों का होता है, पर 

५ प्राकृतिक चिकित्सा : : क्या व कंसे 


रिपोर्ट से मालूम होता है कि डाक्टरों का अपना स्वास्थ्य ही तो 
दूसरों के मुकाबले में अधिक खराब रहता है। 


भिन्न-भिन्न रोगों से मरने वाले खेतिहर-मजदूर और 
डाक्टरों के तुलनात्मक अंक-- 


रोगों के नाम खेती के मजदूर डाक्टर प्रतिशत अधिक 
न्यूमोनिया ४०. ६७ ७० 
रक्तवहा-संस्थान सम्बन्धी ५१ ६३ ठप 
(सर्क्युलरी सिस्टम) 
कॉसर प्र ७० ३० 
मस्तिष्कसंस्थान(नवेंस सिस्टम) ४५. ८० द्भ्‌ 
यकृत भ्‌ २६ है । 
मधुमेह ४0४ कट 3: । ५ र२४ 
वृक्कशोथ १३. ३६ २०० 
अन्यान्य मूत्र-विकार १० १६ ६० 
पाचन-सम्बन्धी रोग १६. ५० १६० 


इन अंकों से पता चलता है कि कम-से-कम इन रोगों की 


दवा डाक्टर के पास नहीं है, अन्यथा वे अपने को पहले रोग- 
मुक्त करते । 


इन अंकों से दूसरी बात यह सिद्ध होती है कि गांव में सादे 
खान-पान पर रहने वाले किसान, डाक्टरों की अपेक्षा इन 
भयंकर रोगों से कम संख्या में पीड़ित होते हैं-यानी स्वस्थ 
रहने के लिए जीवन में सादगी जरूरी है, न कि दवा । 


हिंदुस्तान के कुछ धनिक यह समभते हैं कि जो बीमारी 
हिन्दुस्तान के डाक्टरों से अच्छो नहीं हो पाती, वह विलायत के 

रौगों मैं ददा की अनुपयोगिता' ५६ 


डाक्टरों से अच्छी हो सकती है, ये अंक उनका भी भ्रम दूर 
करेंगे । जब ये डाक्टर अपनी ही बीमारी दूर नहीं कर सकते तो 
दूर वालों की कंसे दूर करेंगे ? अंग्रेजी में कहावत है : 

ओ फिजीशियन हील दाई सेल्फ'--वैद्यजी खुद की फिक्र 
कीजिए । - 

१२/ दवा पर अभिमनत 


हिन्दुस्तान में एलोपैश्व--डाक्टर प्रायः अपनी पद्धति को 
सर्वेश्रेष्द और वैज्ञानिक बताकर अन्य चिकित्सा-पद्धतियों को 
कोसते रहते हैं । कुछ लोग उनके वाग्जाल में फंसकर एलोपैथी 
को वैज्ञानिक मानने की भूल करते हैं। आशा है कि आगे के 
वकक्‍तब्यों से इस संबंध में उन्हें एक नई दृष्टि मिलेगी । 

यूरोप और अमेरिका में औषधवाद के सेकड़ों महान्‌ 
आचार्यों ने डाक्टरी और औषधवाद की जो बुराइयां प्रकट की 
हैं, उनमें कुछ के मत यहां दिये जा रहे हैं। वे अपने समय के 
दिग्गज विड्धान्‌ थे, उन्होंने हजारों को डाक्टरी पढ़ाई थी, बड़े- 
बड़े ग्रंथ लिखे थे, जिनमें से कई आज भी मेडिकल कालेजों में . 
पढ़ाए जाते होंगे--कम-से-कम पुस्तकालयों की शोभा तो जरूर 
बढ़ाते होंगे । वे व्यवसाय में खूब धन भी कमाते थे । लेकिन 
दीघेकाल के अनुभव से, यह ज्ञान होने पर कि एलोपैथी की निदान 
पद्धति,औषधियां और चीरफाड़, रोगी के लिए अत्यन्त हानिकर 
हैं, अपने सहवर्गियों द्वारा अपमानित होने की जोखिम लेकर 
भी, उन्होंने इनके दोष दिखलाने में आनाकानी नहीं की। ये 
सत्य के उपासक घन और यश को लात मारकर भी तथ्य प्रकट 
करने से न चूके। सत्य का अन्वेषक, दोषा वाच्या गुरोरपि, 
शत्नोर॒पि गुणा वाच्या--गुरु के दोष और शत्रु के भी गुण कहने 
थे पं मोड़ता । ये सत्य के प्रकाश को ढका हुआ न देख 
सकते थे । 

दवा पर अभिमत ६१ 


अंग्रेज चिक्रित्तक डा० फर्थ--मैं कमी समझ न पाया कि 
डाक्टरों में तथा उनके चिकित्सा-विज्ञान में लोग कंसे विश्वास 
करते हैं ? 

गौर से देखने पर यह समभने में कोई कठिनाई न होनी 
चाहिए कि यह संपूर्ण चिकित्सा-विज्ञान--औषधोपचार-कला 
स्पष्ट, किन्तु कलापूर्ण ठगी के सिवा और कुछ नहीं है। इसे 
चलाते रहने वाले डाक्टर ठग हैं अथवा अपने-आपको धोखा 
देने वाले मूर्ख । 

खाने-पीने या लगाने की हर प्रकार की दवाइयां दुखियों के 
दुःख को बढ़ाती हैं । 

प्रो० डा० बार्कर--दवा के रूप में दी गई शराब के कारण 
मैंने बहुतेरी महिलाओं को शराबी बन जाते देखा है। 

दूसरों की हजामत बनाकर सीखने वाले अनाड़ी ताई की 
भांति डाक्टर भी लोगों पर व्यर्थ प्रयोग करते रहते हैं। 
चिकित्सा-दश्षास्त्र के ग्रंथकारों ने भी स्वतंत्र रूप से खोज करने 
के बजाय अपने पूर्व वर्तियों की भूलों की नकल भर की है। 

डा० इवांस (लंदन) --आज की ओऔषधोपचार-पद्धति 
(डाक्टरी) बिल्कूल अनिर्चित तथा असंतोषजनक है । इसकी 
जड़ में इसे विद्वसनीय बना सकने वाला कोई तत्त्व-दशन नहीं 
है, न व्यवहार-बुद्धि के साथ इसका कोई नाम-रिव्ता है । 

डा० प्रेगरी (एडिनवरा)--औषधसंबंधी निन्‍नानने प्रतिशत 
बातें असत्य हैं और औषध-विज्ञात के अधिकांश सिद्धांत अनगेल 
प्रलाप मात्र हैं । 

डा० रैमजे (लंदन)--वर्तेमान चिकित्सा-पद्धति अस्पष्ट, 
खोखली और असंगत कल्पनाओं का संग्रह मात्र है। हमारी 

६२ प्राकृतिक चिकित्सा : : क्‍या व कैसे 


दवा कभी किसी को लाभ नहीं पहुंचाती । यहीं नहीं, उल्टे वह । 
रोगी की हालत कों बदतर बनाती है। यह कहने में मुझे कोई 
हिचक नहीं है कि अधिकांश मौकों पर रोगी डाक्टर की सहायता 
से बंचा रहकर अधिक निरापद रह सकता है। अपने व्यवसाय- 
बंधुओं के (डाक्टरों के) देखे हुए हथकंडे मुझे ये कठोर शब्द 
कहने को मजबूर करते हैं। 
प्रो० रश (फिलेडेल्फिया ) -शवच्छेदों ( ९४६६८०४००७) से हमें 
रॉज मालूम होता है कि हम निदान-विज्ञान से बिल्कुल अनभिज्ञ 
हैं। उसके आधार पर नुस्खे लिखते हुए हमें शर्म आनी चाहिए। 
हमने भ्रांत तथ्यों और गलत सिद्धांतों के मोह में पड़कर न जाने 
कितनी बुराइयां की हैं। हमने सिर्फ रोगों की संख्या ही नहीं 
बढ़ाई, उन्हें अधिकाधिक भयंकर बना दिया है । 
डबलिन संडिकल जनल--आज चिकित्सा-विज्ञान कहलाने 
वाली इस बिल्कुल अनिद्दितत और सर्वथा असंतोषजतक 
पद्धति के साथ 'विज्ञान' शब्द का संयोग करना एक भयंकर भूल 
कहलायेगी | यह बेमेल तर्कों और जल्दबाजी में गलत तरीकों 
से निकाले हुए नतीजों, तोड़े-मरोड़े हुए तथ्यों, असंतुलित 
तुलनाओं, अर्थ रहित अनुमानों और केवल निरुपयोगी ही नहीं, 
बल्कि खतरनाक सिद्धांतों का गोरख-धंधा मात्र है | 
डा० फ्रक-- हर साल हजारों रोगी, इस खतरनाक औषघोप- 
चार का पेशा करने वालों या कहिए “अधिकार प्राप्त हत्यारों” 
द्वारा मौत के मुंह में पहुंचा दिये जाते हैं । 
फ्रांस के सुप्रसिद्ध शरीर शास्त्री और विक्ृतिविज्ञानवेत्ता 
डा० मेजेंदी--हमारे पास शायद ही शरीर-विज्ञान संबंधी कोई 
* ठोस सिद्धांत हो । ऐसी दशा में उपचार में हमारा सवंथा विफल 


.] हीं 

हमारा रोग-संबंधी अज्ञान इतना अधिक है कि रोग का 
वह उपचार करने की अपेक्षा कि जिसके प्रयोग का प्रयोजन 
और हेतु दोनों हम नहीं समभते, और जो प्रायः रोगी को मौत 
के समीप पहुंचा देता है, यह कहीं अच्छा होगा कि हम कुछ भी 
न करके रोग को प्रकृति के भरोसे छोड़ दें । 


सुप्रत्तिद्ध शरीरशास्त्री डा० हाल--मुझे इसमें तनिक भी 
संदेह नहीं है कि बच्चों की अधिकतर मृत्युएं शक्ति क्षीण करने 
वाली दवाओं के गलत और अनुचित प्रयोग के कारण हुआ 
करती हैं । 


डा० बास्टक--रोगी को हमारे द्वारा दी जाने वाली दवा 
की हर खुराक उसकी भीतरी शक्ति (जो स्वयं शरीर को नीरोग 
करने में समर्थ होती है) के साथ खिलवाड़ करने की कोशिश है। 

डा० हनिर्मेन--(एलोपैथी--ए वर्ड आँव वारनिंग टू पेशेंट्स) 
देश के हजारों नौनिहाल अपनी भरी जवानी में क्षण और 
प्लूरिसी आदि रोगों से मरते हैं। यदि डाकटरों में सत्यता का 
लेश भी हो तो उन्हें स्वीकार करना पड़ेगा कि इनकी मृत्यु के 
कारण वे ही हैं। इनमें से एक भो केस ऐसा नहीं होता, जिससें 
डाक्टर की सुन्दर उपचार-कला, मू्खतापूर्ण रवतक्षरण और 
फुफ्फुसावरण प्रदाह में प्रयुक्त ऐंटीफ्लोजस्टीन ने भविष्य में क्षय 
का रूप लेने वाली हालत की नींव न डाली हो । 

वर्तमान एलोपैथी के जन्मदाता हिपोक्नट--प्रकृति रोग 
मिटाती है, डाक्टर नहीं । 

डा० काउल्स--प्रायः डाक्टर रोगों की बात जानते हैं, 
स्वास्थ्य की नहीं। ॥ 

सर फ्रेंडरिक टीब्ज, एम० डी०, एफ० आर० सी० एस०, 
क्े० सी० बी० ओ०, सी० बी०, सप्तम एडबर्ड के और लंदन के 
अस्पताल के कन्सल्टिग सर्जन और सर्जरी के प्रोफेंसर--मैं एक 
ऐसे युग की बाट देख रहा हूं कि जब लोग बीमार पड़ने पर दवा 
लेने की बेढंगी आदत छोड़ देंगे। 


एस्टली कूपर--एलोपैथी अटकलपच्चू शास्त्र है। 


सर जान फारब्ज--सयाने-सयाने डाक्टरों के होते हुए भी 
बहुतेरे मनुष्यों का रोग प्रकृति ने ही दूर किया है। 

डाक्टर बेकर--ज्वर से मरने वालों की अपेक्षा ज्वर की 
दवा से मरनेवालों की तादाद कहीं ज्यादा होगी। 

डाक्टर रामसे वाटसन--हम लोगों का व्यवसाय बहुत 
प्रइनों के संबंध में शक-शुबहों से भरा हुआ है। 

डाक्टर फाजवेले--डाक्टरी दुनिया से उठ जाय तो मनुष्य- 
जाति का अकथनीय लाभ होगा । * 


डाक्टर मेसनगुड--लड़ाई, महामारी और अकाल से मरने- 
वालों की अपेक्षा कहीं अधिक. दवाइयों की मेंट चढ़ते हैं । 

स्वर्गीय सिविल सर्जन लक्ष्मोनारायण चौधरो (जबलपुर) -- 
“प्रकृति द्वारा मिट॒टी से पैदा की जानेवाली दवाओं का (खाद्य- 
पदार्थों का) मुकाबला संसार की बड़ी-से-बड़ी प्रयोगशालाओं 
में तैयार की जानेवाली दवाएं “नहीं कर सकतीं । प्रकृति की 
इन दवाओं में उचित परिमाण में शरीर को चंगा रखने वाले 
सब तत्व मौजूद हैं | ये सैकड़ीं पेटेंट तथा दूसरी दवाएं, जिनके 
बारे में बहुत जोरों से कहा जाता है कि उनके बनाने में 
क्लोराइड कल्सियम--एक तरह का चूना और लोहा--ठीक-ठीक 
मिकदारों में मिलाए गए हैं, बिल्कूल बेकार ही नहीं , बहुत 

दवा पर अभिमत 


हानिकर हैं । डाक्टरों के इन बड़े-बड़े ऐलानों और दवाओं के 
बड़े-बड़े नामों पर ध्यान देना गलत है.। ये डाक्टर एक तरह के 
सौदागर हैं, जो पैसों के लिए, न कि रोगी के फायदे के -लिए, 
सौदागरी करते हैं । 


इसी तरह की सौदाभरी को मामूली मिसाल मैदा और 
सफेद चीनी की तिजारत है। ये दोनों गर कुदरती चीजें हैं और 
इनसे तंदुरुस्ती को बहुत धक्का पहुंचता है। शरीर की बाढ़ 
और उसको चंगा रखने के लिए जिन विटामिनों और खनिज 
लवणों की जरूरत है, वे सब, देखने में आंखों को अच्छा लगने 
के तथा बिक्री बढ़ाने के खयाल से, आटे और गुड़ से निकाल 
दिये जाते हैं । लोग यह नहीं समझते कि लवणों और विटामिनों 
के निकल जाने से इन दोनों चीजों ने करोड़ों को भारी नुकसान 
पहुंचाया है । 

अपनी शुरू जिन्दगी में मैंने दवाओं से बहुत फायदा समझा 
था, पर लंबे तजरबे के बाद मैं इसी नतीजे पर पहुंचा हूं कि 
“दवाओं से बड़ा नुकसान्त पहुंचता है। दवाओं से रोग दब जाता 
है, अच्छा नहीं होता । डाक्टर का असली काम लोगों को बीमार 
पड़ने से बचाना होना चाहिए, न कि उसे अच्छा करने के लिए दवा 
का इस्तेमाल कराने का। दवाओं से बीमारी कभी अच्छी 
नहीं होती ।” ह 

दवा और डाकटरों के बारे में चिकित्सकों के अतिरिक्त 
संसार के कुछ अन्य महापुरुषों के मत पढ़िए । 

डाक्टर वैद्य न होते हुए भी गांधीजी ने स्वास्थ्य के संबंध 
में खूब विचार किया था, पढ़ा था, और अपने पर ही नहीं, अन्य 


सैकड़ों परत, भी,भग्रोग, करे के ,बाडू उन्होंने अनेक लेख और दो 


द६ प्राकृतिक चिकित्सा ३: क्या व कैसे 


बहुमूल्य पुस्तकें स्वास्थ्य के संबंध में लिखी न । उनकी सबसे 
बड़ी बात यह थी कि अन्तिम समय तक उन्होंने अपना स्वास्थ्य 
ठीक रखा था । 


महत्मा गांधी--डावटर, वैद्य, हकी म--ये कमाई के लिए 
पचिकित्सा-कार्य चलाते हैं। दूसरों के भले की खातिर ये नहीं 
सोचते । यह दूसरी बात है कि इनमें कोई-कोई परोपकारी भी 
होते हैं। सिर्फ कुदरती इलाज का ही जन्म परोपकार में 
से हुआ है। 

“रोग का उपचार करना तो ठीक है, लेकिन उसके लिए. 
दवा लेना व्यथे है , उल्टे उससे बहुत बार-हानि होती है ।” 

भूदान-आंदोलन के प्राण, मंहान विचारक संत विनोबा-- 


“अभी दुनिया के विद्वान्‌ डाक्टरों ने इकट्ठे होकर और 
चर्चा करके जाहिर किया था कि इधर तो हम नई-नई दवाइयां 
तैयार कर रहे हैं और उधर नये-नये रोग पैदा हो रहे हैं । 

“डाक्टर पैसा लेकर सेवा करते हैं। कोई छोटा रोग हो 
तो उंसको बंड़ा रूप देते हैं और साल-साल भर औषध खिलाते 
रहते हैं । बड़े लोग बेचारे डरपोक होते हैं, जरा छाती में दर्दे 
हुआ, तो डाक्टर उनसे कहते हैं कि क्षय रोग हुआ है फिर 
उन्तको औषध खिलाकर काफी पैसे कमाते हैं। यहां मैं डाक्टरों 
की निंदा नहीं कर रहा हूं। यह वात.-डाक्टरों ने ही खुद पत्र 
लिखकर कही है। उन्होंने लिखा है कि हम ऐसे हथकंडे करते हैं 
कि जिसमें पैसा मिलता है। आज जो पैसे की रचना हुई है, 
उसमें डाक्टर और रोगी, दोनों के हित अलग-अलग मात्ते जाते 
हैं । या लोग बीमार नहीं पड़ते हैं, तब डाक्टरों का धंघा अच्छा ._ 

०टड्डी॥ज ज्ता, छसलिए , उन्हें. इ/त होता, है।)००जुब्न लोग, खूब हि 


दवा पर अभिमत ६७ 


बीमार पड़ते हैं, तो डाक्टरों को खुशी होती है। 

“रोग-निवारण की दृष्टि से पहला नंबर हम उस चीज को 
देंगे, जिसे चिकित्सा-शास्त्र में 'पंचकर्म' कहा है और आधुनिक 
भाषा में जिसे 'प्राकृतिक चिकित्सा” कहते हैं । 

'देहातियों को स्वाभाविक. तथा संयमशील जीवन और 
नेसगिक उपचार सिखाने चाहिए। रोगी को दवाइयां देने की 
अपेक्षा हमें ऐसा जतन करना चाहिए कि रोग होने नहीं पावें ।” 

लार्ड फ्रेंसिस जेफरी (१७७३-१८५० )--दवा एक ऐसी 
कला--या कहिए विज्ञान--है, जो रोगी को उंसकी बीमारी में 
कुदरत के उसे अच्छा करने या खत्म करने तक, भुलावे में 
रखकर तसलल्‍ली दिलाती रहती है। 

बीमारी और दवा किसी गाँव के दो गुंडों की तरह हैं, जो 
एक-दूसरे को मारते-काटते रहते हैं, लेकिन अपने सामान्य शत्रु 
प्रकृति के मुकाबले के लिए दोनों एक हो जाते हैं ! 

नेपोलियन बोनापार्ट (डाक्टर को संबोधित करके)-- 
डाक्टर ! जीवन के सिद्धांतों पर आक्रमण मत करो--उन्हें 
अपने आप अपनी रक्षा करने दो, तुम्हारी दवाओं की अपेक्षा 
स्वयं वे अपना काम कहीं अच्छा करेंगे । 

इंगलेंड के नामी पादरी सी० काल्टन ( १७८०-१८३२)-- 
दवा लेने का अर्थ है कि एक और नई बीमारी पलले बांधना या 
पुरानी को दबाना । 

फ्रैंक लिन--आराम भगवान्‌ करता है, डाक्टर अपनी जेब 
भरता है। 

पोप--व्यायाम,मिताचा रिता, शुद्ध वायु, आवश्यक आराम, 

ऐै--मनुष्य की विश्वास करने की प्रवृत्ति के साथ 

न पापा करने वाली वस्तु दवा के सिवा दूसरी 
नहीं है। दा 
४ हैजलिट--दवा की टोटकेबाजियों के विश्वासियों का हम 

मूर्ख कहकर मजाक उड़ाते हैं और वक्‍त पर हम स्वयं उनमें फंस 
जाते हैं कि शायद इनसे कुछ फायदा हो ही जाय ! 

१३ /क्या दवा बिल्कुल बेकार है? 


इतने महानुभावों के मत पड़ने के बाद भी कुछ लोग कह 
सकते हैं-- 

“दुनिया में लाखों ही दवा से अच्छे होते देखे जाते हैं, उस 
दशा में दवा को व्यर्थ कैसे माना जा सकता है?” . 


बदले में इन दोस्तों से पुछा जा सकता है कि अगर दवा से 
आराम होना माना जाय तो दवा बदलनी क्‍यों पड़ती हैं? एक 
ही डाक्टर पाँच-पांच, सात-सात बार दवा वदलता है और 
कई-कई डाक्टर बदले जाते हैं, इस दशा में किस दवा को रोग 
मिटाने का श्रेय दिया जायगा ? 


वही दवा, उसी प्रकार के अन्य रोगियों को देने पर यदि वे 
अच्छे नहीं होते तो अनिवाययंतः यह माना जायगा कि वह दवा 
काम नहीं करती । एक ही तरह की दवा कितनी ही बार कितने 
ही रोगियों पर व्यर्थ होती है। इससे जान रे कि कसी 
रोग पर किसी दवा का परिणाम निश्चित नहीं है, अंधेरे में 
ढेला फेंकने-जैसा काम है, सौ-पचास फेंकने पर एक ढेला निद्याने 
पर लग सकता है । । 

विदेश, और इस देश में, लाखों आदमी डाक्टर-वैद्यों से 
थक-थकाकर प्राकृतिक चिकित्सा की शरण में आए और अच्छे 
हुए। ये दवा से अच्छे क्यों नहीं हुए ” अन्य लाखों की गवाहियां 

छ० प्राकृतिक चिकित्सा : : वेंया व कैसे 


मिल जायंगी, जो दवा से अच्छे न होने पर दवा छोड़ बेठे और 
फिर अपने आप चंगे हुए। और करोड़ों की कहानियाँ मिलेंगी, 
जो दवा खाते-खाते. काल के गाल में चले गए. । 

किसी ने कहा है--जड्यां बूट्यां जन बचे तो बेद क्यूं मर 
जाय? अगर दवा से लोग अच्छे हो सकते हैं तो डाक्टर-वेद्य 
क्यों मरते हैं ? 

कोई डाक्टर कह सकता है कि डावंटर, वैद्य, बीमारी अच्छी 
कर सकते हैं, मौत को नहीं रोक सकते । 

मनुष्य की मौत किसी-त-किसी बीमारी में ही तो होती है? 
बिना किसी रोग के बैठे-बिठाए मरनेवाले तो हजारों में पांच 
भी नहीं होते । रोगी रहकर मरनेवाले सब दवा की व्यर्थता 
सिद्ध करके ही तो मरते हैं । 


यों लाखों ही क्‍यों, करोड़ों दवा से आराम होते दिखाई 
देते हैँ--दवा, फिर वह एलोपैथी हो, आयुर्वेदिक हो, होमियो- 
पैथी हो, हकीमी हो अथवा गांव में इधर-उधर पाई जानेवाली 
जड़ी-बूठी या घास-पात हो। भारत की 5० प्रतिशत जनता 
जो देहात में बसनेवाली है, दवा के नाम पर वही घास-पात 
इस्तेमाल करके अच्छी होती है। यदि दवा से रोग दूर होना 
स्वीकार किया जाय, तो मानना पड़ेगा कि हर तरह की दवा से 
ही रोग जाता है। और दवा हीं से क्यों, लाखों फाड़ -फूंक, गंडा- 
ताबीज, डोरायंत्र, मंत्र, पुजापाठ, जप आदि अनेक औषध-रहिंत 
साधनों से आराम होते पाए जाते हैं। बहुत पहले तो रोग- | 
निवत्ति के यही साधन अधिक चलते थे-मगांवों में आज भी । 
चलते हैं। लेकिन, यहां हमें सिर्फ औषधवाद पर विचार | 
करना है। ग् 0 2 

क्या दवा बिल्कुल बेकार है ? ७१ 


बिना दवा के आराम होनेवालों पर भी विचार करें तो 
उनकी गिनती ही नहीं की जा सकती । सब मनुष्य, सब समय, 
सब लोगों में कहाँ कोई दवा लेते हैं? मनुष्य के सिवा संसार के 
अन्य असंख्य प्राणी भी रु्ण होने पर. कया दवा लेते हैं ? अच्छे 
तो अपने-आप होते ही हैं। अन्यथा दुनिया से उनकी नसस्‍्लें कब- 
की खत्म हो गई होतीं। सर्दी,जुकाम के लिए कितने आदमी दवा 
लेते हैं? डाक्टर लोग जुकाम को एक बड़ा रोग मानते हैं। 
अनेक बीमारियां बिगड़े हुए जुकाम के परिणामस्वरूप मानी 
जाने लगी हैं । देहात में साधारण ज्वर में दवा लेने का रिवाज 
नहीं है। मामूली दस्त और आंवों में भी कोई दवा नहीं दी जाती । 
दो-चार दिन तो लोग यों ही देखते हैं कि रोग अपने आप ठीक 
हो जायगा। इस प्रकार करोड़ों स्वतः अच्छे होते हैं । जरा 
अस्वस्थ होते ही तुरत कोई-न-कोई दवा लेने की भावना तो 
नये जमाने की देन है । 

कुछ लोग तो अच्छे रहने के लिए भी दवा खानें लगे हैं । 
रोग से मुक्त होने के लिए ही नहीं, मुक्त रहने के लिए भी 
इन्जेक्शन दिए जाते हैं। अनेक रोगों की रोकथाम के लिए टीके 
दिये जाते हैं। स्वस्थ रहने के लिए स्वास्थ्य के नियम पालने 
चाहिए या दवा खानी चाहिए? डाक्टरों की बाढ़ के साथ यह 
भावना बढ़ी है या बढ़ाई गई है; क्योंकि डाक्टरों को आमदनी 
के नये-नये जरिए चाहिए। यहां तक कि शहर की नकल में 
देहातों में कहीं-कहीं अस्पताल बनाने की माँग की जा रही है । 
विनोबाजी कहते हैं-“यदि गांवों में अस्पताल हुए तो यह 
देहातियों का दुर्भाग्य ही होगा |” 

_१४/ आराम प्रकृति करती है 


सच तो यह है कि दवा के प्रभाव से अच्छे होते माने जाने 
वाले भी, दवा से नहीं, बल्कि प्रकृति के प्रभाव से ही अच्छे होते 
हैं। दवा का केवल नाम होता है। यदि हमारे शरीर में अपने- 
आप आराम करने की शक्ति मौजूद न होती, यानी प्रकृति 
आराम न करती होती, तब--और तभी सब ओऔषधवादियों की, 
और उनकी औषधों की, सही परीक्षा हो सकती । “बैद करे 
बैदाई, चंगा करे खुदाई” --आराम तो प्रकृति करती है और 
उसका यश लेने को डाक्टर-वैद्य दौड़ते हैं। किसी नम्न चिकित्सक 
का कथन है-मैं उपचार करता हूं, अच्छा भगवान (भगवान- 
की बनाई हुई प्रकृति) करता है । 

सब प्राणियों के शरीर में रोगों को अपने-आप अच्छा करने 
की शक्ति रहती है। उसे प्रकृति अथवा जीवन-शक्ति कह 
सकते हैं । 

इन दिनों कई जगह सरकार की तरफ से आयुर्वेद और 
होमियोपैथी आदि पद्धतियों की दवाओं की तुलनात्मक जांच 
के लिए अस्पताल खोले गए हैं, जहां कुछ खास रोगों पर दवाओं 
की जांच की जाती है। घर बेठे ही इतना तो कहा जा सकता 
है कि हर पद्धति में सो में पचहत्तर आराम होंगे ही। कोई 
दवा न दीजिए तब भी होंगे, दीजिए, तब भी होंगे । अधिकांश 
को कुदरत आराम करती ही है। सरकार को इन सबके साथ 
ही एक प्राकृतिक चिकिसालय भी खूलवाना चाहिए, जहां किसी 

आराम प्रकृति करती है ७३ 


किसी औषध पद्धति से, फिर चाहे वह एलोपैथी हो, होमियोपैथी 
हो या आयुर्वेदीय हो, आराम न होने वालों का इलाज किया 
जाय । एलोपैथी को स्वयं सिद्ध मानकर दूसरी पद्धतियों की 
परीक्षा, जाँच का सही तरीका नहीं कहा जा सकता है। 


प्राकृतिक चिकित्सा का सिद्धांत है कि मनुष्य की अं तशेक्ति 
_ जीवनी शक्ति उसे नीरोग करने के लिए शरीर में किसी 
भ्रकार से किसी रूप में एकत्र हुए दोष को बाहर निकालने की 
कोशिश करती है। उस कोशिश में-कूड़ा बाहर निकालने में 
--कष्ट होना स्वाभाविक है । कष्टदायक भाव का नाम ही रोग 
है। शरीर की सफाई के लिए प्रकृति की ओर से मिलने वाले 
कष्ट से--रोग से, हमें घबड़ाना नहीं चाहिए। उससे तो हम आगे 
होने वाले बड़े कष्ट से बचते हैं। घर में सफाई करने आनेवाले 
मेहतर का तो हमें स्वागत ही करना चाहिए। 


इस प्रकार एकत्र मलिनता को, यानी दारीर के दोष को दूर 
करने की प्रकृति द्वारा होने वाली कोशिश का नाम ही तो रोग 
है । यदि हम इस अवसर का सही तरह से उपयोग करना जान 
जाय॑ तो तंदुरुस्ती हमारी मुद््‌ठी में रहेगी। जैसे ज्वर में, यदि 
हम उसे दबाने या जल्दी उतारने की कोशिश न करके ज्वर 
के आने के कारणों को समभकर उन्हें शीघ्रता से दूर कर दें, 
तो ज्वर स्वयं चला जायगा। यही नहीं, हमें पहले को अपेक्षा 
अधिक स्वस्थ कर जायगा । यही बात जुकाम, खाँसी और आंव 
आदि अन्य उम्र रोगों में होती है। 


सही उपचार का परिणाम यह होना चाहिए कि हम रोग 
से पहले की अपेक्षा, अधिक स्वस्थतां का अनुभव करें । तभी 

छड प्राकृतिक चिकित्सा : : क्या व केसे 


यह सिद्ध होगा कि रोग दोष-मुक्ति के लिए था। ओऔषधवादी 
तो इतने से ही संतोष कर लेता है कि उसने तात्कालिक पीड़ा 
को नष्ट कर दिया | गाँधीजी के कथनानुसार--इसी को वह 
अपनी बड़ी विजय मानता है।” लोग भी एक बार रोग के लक्षण 
मिट जाने मात्र से काम पूरा हुआ मान लेते हैं। ज्वर १०४० से- 
६७"५० पर आ जाने से ही सफलता समझ ली जाती है। इतने 
से काम के लिए जमीन-आसमान एक किया जाता है। पर 

थर्मामीटर में या हाथ से गरमी न लगने पर क्या यह मानना 
उचित होगा कि रोगी दोष-मुक्त हो गया? दवा के प्रभाव से 
शरीर गरम न लगने पर भी ज्वर के साथ रहनेवाली सिर की 
पीड़ा,शरीर का टूटना, कब्ज, भूख की कमी, नींद का अभाव 
आदि लक्षण तो रहते ही हैं-गरमी जाने के साथ वे लक्षण नहीं 

जाते। बिना दवा के ज्वर जानें पर ये लक्षण भी साथ ही जाते 
हैं। ज्वर गया माना तभी जाता है कि जब सब लक्षण ठीक हो 

जाय । केवल थर्मामीटर में गरमी न आने मात्र से ज्वर रोग 
दूर हुआ नहीं समझा जा सकता । ज्वर की भांति ही अतिसार 

आंव वगैरह का हाल होता है। दवा से आंव, दस्त बंद हो 
जाते हैं, लेकिन पेट फूल जाता है, शरीर में शोथ आ जाता है 

--जिसे आमवात कहते हैं। शरीर में दर्दे रहने लगता है। 

दस्त जारी रहने के समय होने वाली तकलीफ से यदि दस्त बंद 
करने पर कष्ट और बढ़ गया तो दस्त रोकने मात्र से 
क्या फायदा ? 


ऐसी भूलें करने वाले ही यह कहते पाये जाते हैं कि मर्ज 
बढ़ता गया ज्यों-ज्यों दंवा की । 


अथवा एक उर्द कवि के इस कथन को दोहरातेहैं -- 

आराम प्रकृति करती है ७५. 


इक न कम आरजा रहा हमको, 
थमे दस्त तो बुखार आया। 
कवि ने यह मजाक में कहा होगा पर वास्तविकता यह है 
कि शरीर से दस्तों के रूप में निकलते विकार को दवा देकर 
रोक दिये जाने पर कुदरत को उसे शरीर से निकालने को बुखार 
लाना स्वाभाविक है । 
आयुर्वेद में कहा है-- 
या हा, दीण शमयति नान्‍य॑ व्याधि करोति च 
सा क्रिया नतु या व्याधि हरत्यन्यसुदीरयेत्‌ 
--उपचार वह चाहिए, जो उठे हुए रोग को मिटावे और' 
नया न उठावे, न कि वह कि जो एक व्याधि को हरे और दूसरी” 
पैदा कर दे। प्राकृतिक उपचार में रोग आसानी से दूर होने के 
साथ ही दवा के कारण प्रायः नये पैदा होने वाले रोगों का डर 


बिल्कुल नहीं रहता । 

१४/ प्राकृतिक चिकित्सा को 
विशेषता 


डाक्टर की जरूरत तो किसी के बीमार पड़ने पर होती है 
और बीमार के अच्छा हो जाने पर फिर न उसे रोगी से कोई 
ताल्लुक रहता है, न रोगी को उससे । पर प्राकृतिक उपचारक 
का काम लोगों को ऐसी जीवन-पंद्धति--आहार-विहार रखना 
सिखाना है कि वे बीमार न पड़ें क्योंकि बीमार न पड़ना बहुत 
आसान है। कहा है-प्रक्षालनाद्धि पडाकस्य दूरादस्परशन वरस्‌ 
--कीचड़ में पड़कर उसे घोने की परेशानी की अपेक्षा अच्छा 
है कि हम उससे दूर ही रहें । चरक में कहा है-- 

प्राज्ञ: प्रागेत्र तत्कुर्याद्धितं विद्याद्यदात्मनः 


अर्थात्‌-बुद्धिमान को रोगी होने से पहले ही इस तरह 
“रहना चाहिए कि रोग न हो । 


अंग्रेजी में कहावत है--बीमारी न होने देना इलाज की 
अपेक्षा बेहतर है । बीमार को कितना शारीरिक और मानसिक 
कष्ट उठाना पड़ता है, किततन्ती पैसे की बरबादी होती है और 
कितना दूसरों को उसके लिए परेशान होना पड़ता है ? 


बीमार को ऐसा उपचार बतलाना, जिसे वह आसानी से 
समभ सके और बिना किसी बाहरी मदद के स्वयं कर सके । 

आगे तन्दुरुस्त रहनें के लिए प्राकृतिक चिकित्सक को कोई 
नया नुस्खा लिखने की जरूरत नहीं है। तन्दुरुत्त रहने-- 
बीमार न पड़ने--का जो तरीका है, वही तरीका दुबारा बीमार 
न पड़ने के लिए भी बताया जाना चाहिए । 

१६/ नीरोग होने के संक्षिप्त उपाय 


१. रोग को दुश्मन न मानें | वह हमारे आहार-विहार की 
'भूलों के कारण शरीर में एकत्र हुए दोष को निकालने का-- 
हमें पहले से अच्छी हालत में करने का--प्रकृति का प्रयत्न है। 

२. हमेशा मन को खुश रखें । आशावादी रहें । 

३. जब कभी दारीर भारी जान पड़े, आराम करें। शारी- 
+रिंक और मानसिक, दोनों तरह के काम का भार घटा दें।: 

४. खाना छोड़ दें या बहुत हल्का कर दें। 

प्‌. पेशाब, पाखाने की हाजत कभी न रोके, पेट साफन 
होता हो तो पेड़, पर मिट्टी की पट्टी रखें या एनिमा' लेकर पेट 
साफ कर लें । तीन-चार दिन खाना बन्द कर देने और उस समय 
रोज एनिमा लेकर पेट साफ कर लेने से उन अनेक साधारण 
रोगों से छुटकारा पाया जा सकता है, जो आगे चलकर असा- 
घारण बन जाते हैं । 

गो ६. पानी नित्य अढ़ाई-तीन सेर पीना ही चाहिए। न॒पीते 
हों तो बीमारी के दिलों में तो इतनी मात्रा जरूर कर लें । 

७. नींद कम से कम सात घण्टे लेनी चाहिए। शरीर में 
कोई खराबी हो तब तो जरूर इतनी देर सोना चाहिए। 

८- नित्य ही, खासकर बीमारी में शरीर के अंग-प्रत्यंग 
को रगड़कर नहाना आवश्यक है। इससे शरीर में स्फूर्ति 
रहती है! 

१. एनिमा लेने की विधि परिद्षिष्ट में 

९. सांस लेने के लिए हमेशा स्वच्छ हवा काफी मात्रा में 
मिलनी चाहिए। सवेरे दूर तक तेजी से टहलने जाने से फेफड़ों 
को साफ हवा मिल सकती है। 

१०. मानसिक चिन्ता बढ़ाने वाले कामों से बचना चाहिए, 
खासकर बीमारी की दशा में । 

परिशिष्ट 
प्राकृतक चिकित्सा कौ विधियाँ 


१, एनिमा 
१. लेने का समय--यदि सुबह दो वार झ्ोच जातें हों तो दूसरी 
बार शौच जाने के बाद और एक बार जाते हों तो पहली बार जाने के 
बाद, एनिमा लेना चाहिए। जिन लोगों को निरन्तर कई दिन एनिमा 
लेने की जरूरत हो, वे रात को सोने के पहले ले सकते हैं । 

२. लेने का तरीका--एनिमा सीधे लेटकर अथवा कुहनी और घुटनों 
के वल पर होकर पुट्टे को ऊपर करके भी लिया जा सकता है। 


३. पानी पीना--एनिमा लेने के तुरन्त पहले आवा प्लेर बरम 
अथवा ताजा पानी पीना लाभदायक है। 


, ४. ढांगने की ऊंचाई--एनिमा का बैग या बतंन चार फुट से ज्यादा 
ऊचाई पर नहीं रहना चाहिए । ज्यादा ऊंचाई पर रखने से पानी भ्रंदर 
जोर से जाता है, इससे हाजत जल्दी हो जाती है । 


५. पानी की झात्रा--आंतों में ५ सेर तक पानी लेने की जगह है, 
लेकिन किसी जानकार की देख-रेख के विना इतना पानी नहों लेना 
चाहिए। आराम से जितना लिया जा सके, उतना ही लेना चा हिए । 
आरम्भ में लोग थोड़ा ले पाते हैं । अभ्यास हो जाने पर अढ़ाई सेर पानी 
आसानी से लिया जा सकता है । पहले दिलों में दो-अढ़ाई सेर लेना 
चाहिए, लेकिन अधिक दिनों तक लेने की जरूरत हो तो पानी की मात्रा 
कम कर लेनी चाहिए 


६. पानी की गरमी--पानी पहले कई दिनों तक इतना गरम लेना 
चाहिए कि हाथ को वर्दाश्त हो सके । हाथ जितना गरम पानी बरदाइत 
कर लेता है उतना भाँतें भी कर लेती हैं। ११० से ११५ डिग्री (फारेन- 
हाइड ) तक का गरम लिया जा सकता है। नाजुक लोगों को या ज्यादा 
दिनों तक लेने की जरूरत होने पर पानी कम गरम या ताजा लेंना 
चाहिए । अथवा गरम लेने के बाद शौच से लौटकर पाव भर ठण्ड पानी 
का एनिमा लेकर उस पानी को आंतों में पड़े रहने देना चाहिए । 


७. पानी में कया डालें?--अढ़ाई सेर पात्ती में, सुलभ हो तो, सट्ट 
नीबू का दो तोला रस डालना चाहिए । पानी और नीबू के रस को साफ 
कपड़े से छान लेना चाहिए । अढ़ाई तोला शहद भी अढ़ाई सेर पानी में 
मिलाय। जा सकता है । जिनका कोठा कड़ा हो, वे अढ़ाई सेर पानी में 
एक तोला पिसा हुआ नमक मिला सकते हैं। छोटे बच्चों को उम्र के 
अनुसार एनिमा में पाव-डेढ़ पाव सादा पानी काफी होता हैं। 


प्ह८घुंडी॥ ख़ोलनाछतिग्रा, जेगे,के पहले।नली की घंडी (नोजल) 

को खोलकेर दो तोलः पानी निकाल देनां चाहिए । इससे हुवा निकल 
जाती है भौर मालूम हो जाता हैं कि नली में पानी आ रहा है या नहीं । 


गुदा में डालने वाली नली को घो या किसी मीठे तेल में चुपड़ लेना 
चाहिए । एनिमा ले चुकने के बाद इस नली को साबुन और गरम पानी 
से घोकर रखना चाहिए । 


8, बीच में पाखाना--एनिमा लेते-लेते जोर की हाजत हो जाय तो 
पाखाने जा आना चाहिए और यह मालूम हो कि पूरी सफाई नहीं हुई 
है तो फिर आकर एनिमा लेना चाहिए । 


१०. रुकना--एनिमा लेने के वाद तीन-चार मित्तट तक रुकना और 
दायें-बायें करवट लेना अच्छा है। इससे मल अन्दर पानी में घुल 
जाता है । 


३१, पानी लेने में ससप--२॥ सेर पानी लेने में ८-१० मिनट से 
ज्यादा नहीं लगने चाहिए । ; 


१२. एनिमा के बाद शौच--कई बार ऐसा होता है कि एक बार 
के शौच जाने में ही सारा पात्ती नहीं निकलता । थोड़ी देर के बाद हाजत 
हो तो फिर जाना चाहिए | बचे हुए मल सहित पानी निकल जायगा । 
अगर आंतों में पानी रह गया तो घंटे दो घंटे में पेशाब द्वारा निकल 
जायगा | उसके लिए चिन्तित होने की जरूरत नहीं है । 


एनिमा का पानी निकालने के लिए गुदा पर ज्यादा जोर नहीं 
डालना चाहिए, न पाखाने से जल्दी उठकर भागना चाहिए । दस-बीस 


मिनट आराम से बैठे से पानी पत्ते आप 
सिक्स रहने से पानी मल को घुलाकर व 


१३. दो बार एनिमा--अगर एक बार एनिमा से मल साफ न हो 
या कोठे में मल ज्यादा होने की शंका हो तो एक के वाद दूसरा और 
तीसरा एनिमा भी लिया जा सकता हैं। पर यह चीज कभी-कभी हों 
ठीक हो सकती है । रोज दो-दो तीन-तीन बार एनिमा लेना टीक नहीं । 
कुछ लोग रसाहार में सुबह-शाम दो समय एनिमा लेना पसन्द करते हैं, 

लेकिन ऐसा किसी जानकार चिकित्सक की सलाह से ही करना चाहिए। 

दूर नहीं होना चाहिए | जितना पास हो उतना ही अच्छा है । 


१५. गर्भावस्‍था सें एनिमा--जिन स्त्रियों को गर्म के समय उल्टी 
वर्ग रह के उपद्रव होते हैं वे अगर खान-पान, व्यायाम आदि ठीक रखने 
के साथ-साथ कुछ दिनों तक एनिमा लें तो उनकी बहुत-सी पीड़ाएं दुर 
हो जाएंगी । 


१६. नहाना--एनिमा से पेट साफ कर लेने के बाद तुरन्त नहाने 
में कोई हानि नहीं है। बल्कि उससे स्फूर्ति आती है । नहाने का पानी 
गरम या ठण्डा अभ्यास के अनुसार, लेना चाहिए । 


१७. खाना--खाने के बाद फौरन एनिमा नहीं लेना चांहिए। 
खाली पेट या खाने के तीन-चार घंटे बाद लेना अच्छा है| लेकिन खाने 
के बाद अगर कभी तत्काल दर्द वगरह के कारण पेट से मल निकालने 
की जरूरत हो तो एनिमा लेने में कोई हर्ज नहीं है। एनिमा लेकर 
फारिग होने के बाद आम तौर से भोजन करने में कोई आपत्ति नहीं है | 


१८. उपवास में एनिमा--बहुत जरूरी है। बिना एनिमा के उप- 
वास करना हानिकारक ही है । एनिमा से उपवास आसान हो जाता 
है। उपवासकाल में आंतों में खुराक का--ऊपर का बोक न पड़ते के 
कारण भीतर पड़ा मल भ्रपने-आप आगे नहीं सरकता और एनिमा न 
लिया जाय तो वह अन्दर सड़ेगा और उपमें पैदा हुआ विष शरीर के 
खून में मिल जायगा | 


२. मिट्टी की पट्टी 


मिट्टी बहत उपयोगी वस्तु है। शरीर के जिस हिस्से पर मिट्टी की 
पट्टी जाग है, उसके नी तथा आस-पास के भाग की भीतरी गरमी 
को वह खींच लेती है । इसलिए मिट्टी की पट्टी को ठंडक घीरे-घीरे कम 
होती जाती है । लगभग पौन घण्टे में और कभी-कभी आघ घंटे में ही 
ठंडक बिल्कुल चली जाती है, मिट्टी का पानी सूख जाता है । इस प्रकार 
गर्मी के दूर होने से वहां पैदा हुई शिथिलता जाती रहती है और आांतों 


कि मिट्टी से तत्काल फायदा 
में प्रतिश्नीजता का, जाती है. युहदी कारण है कि मिद्टी छा260 0५ 852760 7 

मालूम होता है। कब्ज दूर करने के उपाय में मिट्टी की पट्टी कुदरती 
उपचार का एक विशेष अंग बन गया है | चोट, सिर के भारीपन, पेट 
के दर्द, फोड़े तथा डंक आदि पर भी उसका सफलतापूर्वक प्रयोग 
होता है। 

मिट्टी बहुत साफ होनी चाहिए, लेकिन ज्यादा चिकनी या रेतीली 
नहीं, न खादवाली । खूब मुलायम हो, कंकरीज्ी नहीं । अगर कहीं गिट्ठी 
सूखी न मिलती हो तो उसे धूप में सुखाकर कूटकर महीन करके रख 
छोड़ें । जमीन की ऊपरी सतह की मिट्टी प्रायः साफ नहीं मिलती, एक- 
डेढ़ फूट नीचे खोदकर अच्छी मिट्टी पाई जा सकती है । 

साफ मिट्टी को ठंडे पानी से गृंथकर करीब आधा इंच. मोटी पट्टी 
बनानी चाहिए। सामान्‍्यतया एक बार इस्तेमाल की हुईं मिट्टी को दूसरी 
बार काम में नहीं लाना चाहिए । 


३ स्नान 
कटि-स्तान 


ध्यक्ति के डीलडौल के हिसाब से छोटा या बड़ा टब लेना चाहिए | 
उसमें पानी उतना भरना चाहिए कि बैठने पर जाँघ का ऊपरी हिस्सा 
और पेड़ पानी में रहे | पानी ६४ से ६८ डिग्री फारेनहाइट का होना 
चाहिए, अथवा कुए', नल या नदी से जिस मोसम में जैसा ताजा पाती 
मिले । पानी के अन्दर-अन्दर पेड़ को नाभि से एक मोटे, खुरदरे तोलिए 
से नीचे की ओर तथा दाहिने से बाएं और बाएं से दाहिने, बिना रुके 
तेजी से मलना 
चाहिए । द्वारीर में 
ठीक-ठीक ठंडक आ 
जाने तक मलना जारी 
रखना चाहिए । शुरू 
में पांच-दस मिनट 


छा होंगे छाह को, पड प्र, ३१७४ मित्र एक जुड़ाया छा सकता. 


परिशिषंट पट पा. 


है । पर बहुत्त कमजोरी तथा बच्चों के लिए तो कुछ ही मिनट बस होंगे। 
ध्यान खलें कि नाभि से ऊपर का तथा जांघ से नीचे का हिस्सा ठंडा न 
न किया जाय । उन हिस्सों में प्राय रक्त की कमी रहती है, इसलिए 
उन्हें ऊनी कपड़ों से ढक देना चाहिए । कटि-स्नान के बाद शरीर को 
तुरन्त गरमाना चाहिए। खूली हवा में तेजी से टहलने जाकर या दूसरा 
कोई व्यायाम करके ग़रमी लानी चाहिए। नाजुक दशा वाले या बहुत 
नाजुक रोगियों को गरमी लाने के लिए कंबल उढ़ाकर बिस्तरों में 
लिटाया जा सकता है । यदि गरमी देर से आती हो तो पेड़ पर एक 
ऊनी पट्टी काम में लानी चाहिए | 


ऐसे कटि-स्नान दिन में एक से तीन बार तक लिए जा सकते हैं । 
कितनी देर तक लेना और पानी कितना ठंडा रखना यह रोगी की दशा 
देखकर तय करना चाहिए । 


बहुतों को इसके बदले में मेहन-स्नान ठीक हो सकता है अथवा एक 
बकत मेहन-स्नान और एक वक्त कटि-स्नान भी लिया जा सकता है । 


मेहन-स्नान 


यह स्त्री-रोगों के लिए विशेष रूप से आवश्यक है । 


उपयु'क्त टव में एक छोटी चौकी रख दी जाती है। टब में पानी 
इतना डालना चाहिए कि चौकी का सिर्फ तख्ता ऊपर से सूखा रहे, 
बाकी हिस्सा पानी में आ जाय | रोगी को उस चोकी पर बेठकर और 
खद्र के छोटे तौलिए को पानी में भिगोकर जलनेंद्रिय को (योनि के 
ऊपरी हिस्से को) धीरे-धीरे घोना चाहिए | तौलिए में जहां तक संभव 
हो अधिक से अधघक पानी उठाकर घोता चाहिए । यह आवद्यक है कि 
जननेंद्रिय की बाहरी जिह्ना को धोना चाहिए, जननेंद्रिय के भीतरी 
हिस्से को नहीं | और ऊपर-तीचे किसी तरह से रगड़ना त्हीं चाहिए। 
इसके वाद रोगी या शुश्रूषक की कमर को घीरे-घीरे, ऊपर-नीचे से तथा 
दाएं-बाएं से गीले तौलिये से मल देना चाहिए। पुट्टों को भी॥ इस 
स्नान में भी पैर का भाग तथा शरीर के ऊपर का हिस्सा सूखा रखना 

रु व्राकृतिक चिकित्सा : : केंया व कैसे 


तरह कटि-स्नान में बतलाई गई है। 


मासिक के दिनों में यह स्नान बंद रखना चाहिए । पर यदि रक्त ! 
बहुत अधिक आता हो यानि रक्त-प्रदर की तरह की शिकायत हो तो उन | । 
दिनों भी यह स्तान जारी रखा जा सकता है । लेकिन यह इस चिकित्सा /: 
के किसी जानकार की सलाह से ही करना चाहिए । | 


मासिक का काल तीन या चार दिन का मानना चाहिए । इससे | 
ज्यादा दिन लगना अस्वाभाविक हैं और यह रोग की गिनती में है । हु 
बसी दशा में चार दिन के बाद मेहन स्तान लेने में कोई आपत्ति नहीं है । 


भेहन-स्नान के लिए पानी ५६ से ६० डिग्री तक का ठंडा लेना 
अच्छा होगा । पर इतना ठंडा न मिले तो रात को मिट्टी के घड़ों में 
रखकर ठंडा किया हुआ लेने से काम चल सकता है। 


._ रोगी की उम्र और दक्षा के अनुसार यह स्नान दस मिनट से एक 
घण्टे तक लिया जा सकता है। पर जाड़े में कमरे में आरामदेह गरमी 
होनी चाहिए । 


पानी इस स्नान में जितना ठंडा रहेगा, लाभ उतना अधिक मिलेगा, 
लेकिन रोगी की बरदाएत के बाहर ठंडा नहीं होना चाहिए । 


भेहन-स्नान के लिए कोई भी टब काम में लाया जा सकता है । ठब 

२५-३० सेर पानी आने लायक होना चाहिए और ऐसा कि उसमें चोौको 

देश जाय आराम मद जा सके और पानी चौकी के किनारे 

। कम प पर उसकी ठंडक जल्दी कम हो जायेगी 

--उसमें गर्मी आ जायगी ओर स्तान का लाभ पूरा न मिलेगा । यदि 

बहता पानी मिले तो बहुत अच्छा है अथवा पानी को कुछ समय घूथप में 
रखने के बाद घड़ों में रखें और ठंडा हो जाने पर ही काम में लाएं । 


.. मर्दों को भी मेहल्-स्नान उपयुक्त विधि से ही लेना चाहिए । उन्हें 
लिगेद्रिय. के ढकने के चमड़े के अगले सिर को घोना चाहिए फ रोगी को 
चाहिए पक तह हुए, सिड्े को +, बाएं वायु के,।मयूदे, के, ब्राह। क्री «छसरी 5 


| 
चाहिए। स्नान के बाद शरीर में गरमी लानी चाहिए---उसी तरह, जिस | ! 
। 

| 

| 


'परिक्षिष्ट ७ 


तीसरी अंगूली के बीच में दबाकर--ढकने को- त्वचा के अग्रभाव को 
आगे बढ़ा ले और उसे पानी में घीरे-घीरे घोए | आगे बढ़ाने का मतलब 
यह है कि घोने में भीतरी हिस्से पर कोई रगड़--घर्षण न हो । इन 
हविदायतों को स्वयं या किसी जानकार द्वारा श्रच्छी तरह समभे बिना 
यह स्तान लाभ के बदले हानिकारक हो सकता है । 


पूर्ण भाप-स्नान 


यह रोगी को २॥ फुट चौड़ी और ६ फुट लम्बी, सुतली से बिनी 
खाट पर लिटा कर, या बेत की बुनी कुर्सी पर बिठाकर दिया जा 
सकता है । 

खाट पर रोगी को लिटाकर उसके नीचे तीन पतीलियां उबलते 
पानी की रख दें---एक रोगी की पिडली के नीचे, दूसरी पुद्टों के नीचे, 
तीसरी कमर के नीचे | उसके बाद रोगी को कंबल से खाट सहित इस 
तरह ढक दें कि भाप बाहर न जा सके । रखते समय पत्तीलियां ढकी 
रहें, नहीं तो भाप निकल जायगी । जब रोगी पर कंबल डालें तब पती- 
लियां खोलें । अब रोगी को भाप लगनी शुरू हो जायगी । कंबल से ढकते 
समय रोगी के मुँह से कंबल सरकाकर गले पर कर दें | रोगी को खाट 
पर लिटाने के पहले आधा सेर अच्छा गरम पानी पिलाने से पसीना 
ज्यादा आयगा । अंगीठो या चुल्हे पर एक चोथी पतीली उबलते पानी 
की और रखनी चाहिए | आठ-दस मिनट बाद उप्त पतीली को पुट्ट वाली 
पतीली से बदल दें । जब इस पतीली का पानी फिर उबलने लगे तो 
उसे कमर वाली पतीली से बदल दें । पिडली वाली पतीली बदलने की 
प्रायः जरूरत नहीं होती । 

२०-२५ मिनट में रोगी के शरीर से पसीना टपकने लगेगा । रोगी 
के सिर पर ठंडे पानी में भिगोकर निचोड़ा हुआ एक अंगोछा रख 
देना चाहिए और बीच-बीच में उसे भिगोने रहना चाहिए । पसीना गर्मी 
में जल्दी आाता है, जाड़े में समय अधिक लगता है । रोगी की प्रकृति 
की भिन्‍नता के कारण भी किसी को जल्दी और किसी को देर से जाता 

/ देव प्राकृतिक चिकित्सा : ; क्‍या व कसे 
है। न पर लगने दें, फिर दाएं-दाएं करवट बदलकर लें 
ब पेट की ; 
छोटे बच्चे पक्का घिफे एक पतीली कमर के नीचे रखकर दें। 
अगर खाट के देऑकछत की बुनी छुर्सी पर देना हो तो कुर्सी के 
' नीचे सिर्फ एक पतीली रंजेई-स्ले काम चल जाता है | यदि रोगी को 
पसीना देर से आता हो तो उखक् पैरों को उस समय गरम पानी में 
रखना चाहिए । रोगी, कुर्सी और शंतीली को इस तरह ढकना चाहिए 
कि भाष बाहर न जाय । 
हमेशा यह खयाल रहना चाहिए कि भाप इतनी तेज न हो कि 
रोगी को असह्य हो जाय । ज्यादा तेज होने से त्वचा जलने का डर 
रहता है। पसीना पन्द्रह से बीस मिनट तक बहने देना चाहिए | शरीर 
के जिन भागों में दोष की अधिकता होती है, उसमें पसीना देर से आता 
है और रोगी ऐसे स्थानों में अधिक गरमी लगाना चाहता हैं। उसको 
पुरी करनी चाहिए, इससे भाष-नहान का उददद्य पूरा होता है । 
ज्यादा कमजोर तथा खतरनाक दशा के तथा नाड़ी-दौवेल्य से पीड़ित 
रोगियों को भाप-नहान नहीं लेना चाहिए । इन्हें मेहन और कटि-स्तान 
के साथ धूप-नहान जोड़ लेने से वही लाभ मिलेगा । 

& जिन्हें स्वभावतः आसानी से पसीना आता: हो, उन्हें भाप-नहान लेने 
की आवदयकता नहीं होती । बहुत कमजोरों को भी भाप-नहान से बचना 
चाहिए | 

भाष-नहान के बाद ठडे पानी से पर्द्रह-वीस मिनट का कटि-स्तान 

लेना अत्यावश्यक है। इस कटि-स्नान के पहले या अन्त में छाती, हाथ, 

पर, सिर और गरदन को भी फुर्ती से घो डालना चाहिए,. जिसमें उनकी 

- सफाई के साथ-साथ शरीर में ठंडक आ जाय । पसीने के बाद ठंडे पानी 
से नहाने में डरने की जरूरत नहीं । 


हर्म फटि-स्नान के बाद शरीर में कसरत से इतनी गर्मी लानो चाहिए 


परिशिष्ट हे 


कर धूप में कुछ कसरत करके गर्मी ला सकते हैं । ज्यादा कमजोर रोगी 
कमरे की खिड़कियां खुली रखकर रजाई ओढ़कर बिस्तर में लेटे | 

रोगी को भाष देने के लिए एक सहायक की आवश्यकता होती है | 
भाष लेना बहुत आसान होने पर भी किसी जानकार से समझ लेना 
चाहिए । बिना समभे देने से हानि उठानी पड़ती है । 


धुप-नहान 


यह घूप में तेजी होने पर ही--१० से ३ बजे तक--लिया जा 
सकता है । चटाई, कम्बल या तख्त पर, लंगोटी लगाकर, पेर से गले 
तक एक बहुत पतला कपड़ा ओढ़कर--जिसमें तेज हवा न लगे--लेठ . 
जाय॑ । स्त्रियां सिफे एक पतली साड़ी पहनकर लेटें। सिर और चेहरे 
को सूर्य-किरणों से बचाने के लिए केले का पत्ता या नीम जैसी छोटी. 
पत्तियों का भुप्पा अथवा गीला कपड़ा रख सकते हैं। इसी प्रकार पेड़, 
पर भी कपड़ा न रखकर पत्ता या गीला कपड़ा रखना चाहिए । 
घूप-नहान आधघा घंटे से डेढ़ घंटे तक लिया जा सकता है। जिन्हें 
पसीना जल्दी न आता हो, वे और भी देर तक--थकान न आने का 
खुयाल रखकर--ले सकते*हैं ॥ अधिक गरम दिनों में अधिक देर तक 
नलें। 
जिन्हें पहले-पहल घुृप-नहान लेने पर सिर-दर्द या अवसाद जान 
पड़े, उन्हें समय घीरे-धीरे बढ़ाना चाहिए। यह उन्हीं के लिए है जिन्हें 
शीघ्र पसीना न झ्राता हो या बड़ी मुश्किल से आता हो । 
घप-नहान के बाद २०-२५ मिनट का ठंडा कटि-स्नान या मेहन- . 
स्नान लेना चाहिए | जिन मरीजों को इन स्तानों के बाद शीघ्र गरमी 
नञआती हो, उन्हें फिर थोड़ी देर धुप में बैठना या ठहलना चाहिए । 
ट्ाजुक मरीजों को आरम्भ में धृूप-नहान कुछ कड़ा पड़ सकता है । 

खाना खाये हुए दो बढ़ाई घंटे होने पर लेना चाहिए । इसके लेने 
के प्राघ घंटे बाद खाना खाया जा सकता है। 


गांठों, बाहरी या भीतरी घावों तथा दर्द वाले स्थानों पर धृप- 
नहान से बहुत लाभ होता है । उन-उन स्थानों को केले के बड़े पत्ते या 


छोटी पत्तियों के भुप्पे से ढककर धूप देनी चाहिए । 

प्राकृतिक चिकरित्सा-सम्बन्धी 
अन्य पुस्तकें 


» केव्ज : कारण और निवारण 
- मैं तन्दहूँरुस्त हूं या वीमार ? 

« सरल व्यायाम 

« तन्दुरुस्ती हजार नियामंत 

« बीमारी कंसे दूर करें ? 

« प्राकृतिक चिकित्सा के चमत्कार 
« सरल योगासन 

४ नवीन चिकित्सा 

« पहला सुख निरोगी काया 

* व्यायाम करो, स्वस्थ रहो 

« तन्दुरुस्त रहने के उपाय 

